

مۇھەممەد ئىمەن ھەزىزەت

مېنىڭ ئاشقىم



ئىدىقىت ئۈيغۇر نەشرىياتى

مۇھەممەد ئىمەن ھەزىزەت

مېنىڭ ئاشقىم ...

ئىدىقۇت ئۇيغۇر نەشرىياتى

مۇھەممەد ئىمەن ھەزەرت

مېنىڭ ئاشقىم ...

ئىدەقۇت ئۇيغۇر نەشرىياتى نەشر قىلدى
2004 - يىلى 10 - ئاي

مۇنديرىجە

1.....	شەھىتلەر روهىغا قەرزىم بار مېنىڭ
3.....	كەچۈر ئان.....
7.....	سەھەر تۈيغۈسى.....
10.....	يامان كۆز تىكمەڭلار موھتاج ئايالغا.....
12.....	مىڭ قېتىم تۇغۇلسام ئۇيغۇر بولىمەن.....
13.....	بىزنىڭ بۇ يۈرت ئەبەدىلئەبەت.....
19.....	ئەۋلادلىرىم ئۆتكەن كۈندىن ئىبرەت ئېلىڭلار.....
24.....	داھى ۋە بىز.....
26.....	جوھە تەسراتى.....
28.....	يىراق يۇرتىلاردا سۆھبەت.....
29.....	ئەندە شۇ چاغ زەپەر سېنىڭ
30.....	پۇلنىڭ كۈچى
32.....	بەزىلەر بار پاشا مىسالى
33.....	ئۇيلا سودىگەr
42.....	ئۆزۈڭلارغا ھۆرمەت قىلىڭلار
44	بېرىپ تۇرماق
45	ئىنسان نېمىشكە
47.....	شۇدۇر بىزنى ئاللاھ ئۇرغىنى
48.....	ئەمدى
49.....	روھىمىزغا قايىتىپ بارايىلى
50.....	كۈن كېلىدۇ
55.....	ۋىجدانىڭلار بىباها ئۇرۇق
56.....	ئاللاھىم :
58.....	ھېيتىكار گۇۋاچى
63.....	بەلكى ئەتە بولىدۇ زەپەر
64.....	ئايىلدىم سەندىن

66	«بولمايدۇ» نىڭ مەنسى بۈيۈك
68	بىر كۈنى سەن بىلەن قۇچاقلىشىدۇ
70	ئاللاھنىڭ ھېكىملىرى جىلۋىلىنىدۇ .
71	ساختا مۇجاھىتقا مەسىلەھەت
73	ھېچكىم پوستا مۇگىدەپ قالمىسۇن
74	ئېسىڭىدە تۇت ئاپتايپەرەسلەر
75	ئوغلاقنىڭ سۇنى بۇلغىشى
77	مەجهۇل تۇيغۇلار
78	نەسەھەتكۈوي شائىركەن دېمەڭ
80	تۇرغۇن ئالماسىنىڭ ۋاپاتىغا
82	بۇ يولدا ياشىدىم، بۇ يولدا ئۆلەي
84	ۋە لېكىن
88	ئازادلىق مارشى
90	مەن سەندىن سېنى سورۇدۇم
92	مۇھەببەتنى سورىغانلارغا
94	كۆڭلۈم
95	قىزارغان گىرددە
96	ئاللاھ بېرەر بەلكى بىزدە يوقنى ئىستىسەك
101	تۇرۇڭلار! ئەي، مىغىلدىغانلار
103	قىزارسۇن
105	كېلىدۇ
106	يېڭى بىر دۇنيا تۇغۇلۇۋاتىدۇ
108	بوۋاق ئەمەس بايراقتۇر ئۇلار
110	سىزنىڭ ..
112	ئەگەر شۇنداق ياشاۋەرسەك
114	مۇسۇلمان بۇ ئايەتنى بىر بىلسە ئىدى
115	ھەممە يوقىلار، يوقالماس ئاللاھ
117	تىل ۋە ۋەتهن
118	

ۋەتىنم سېنىڭ ئۈچۈن، بىزنىڭ ئۈچۈن	20
راست ۋە يالغان	122
قانداق ئىسىم ئۈيغۇن ئۇلارغا؟	125
ۋەتهن ئۈچۈن	127
بەلكى	128
ھېسابنى ئالىمىز باشتىن	130
مېنىڭ ئاشقىم	133
كېچىككەن مۇھەببەت	

شەھىتلەر روھىغا قەرزىم بار مېنىڭ

ئەۋلادمەن ۋەتەننىڭ ھەققىنى بەردىم،
زۇلۇمنى لەنەتلەپ، قەلەم سايىرتىپ.
بىلمىدىم، چىچاڭشىپ چىقتىگىز ئەجەپ،
ختايىدىن بەتەرەك ئۇغا قايىنتىپ.

مەن سىزنى جۇڭگۈغا بارماڭ دېدىمەم،
نېمە ھەققىگىز بار يازما، دېيىشكە.
ئاڭلىسام كونسۇللار خاپا بولۇپتۇ،
توسالغۇ بويىتىمەن ۋىزا بېرىشكە.

ئېسىت، تېخى سىزنىڭ ئۇيغۇرلىقىگىز،
سىز يېڭەن گەندىنى ھەتتا ئىت يېمەس.
مەن ئۈچۈن ختايىدىن ئەپۇ سوراپىسىز،
ئۇيغۇرسىز بولسىڭىز مەن ئۇيغۇر ئەمەس.

ياخشىسى مېنىڭدىن ئۇزاق تۈرۈشۈڭ،
زۇلۇمنى يازاي دەپ كەلدىم بۇ يەركە.
مەن كەلدىم، يىگىتلەر ۋەتەننە قالدى،
مىليونلار ھېچ پىسەنت قىلماي ئۆلۈمگە.

ھېسابنى ئاللاھقا قىلدىم ھاۋالە،
سىز بىلەن ئىشىم يوق، بىلگەننى قىلىڭ.
ۋەتەننىڭ ھەر يېرى شەھىد قەبرىسى،
شەھىدلهار روهىغا قەرزىم بار مېنىڭ.

كەچۈر ئانا

مەرھۇم ئانام مەستۇرە خانىمنىڭ ۋافاتىغا بېغىشلايمەن.

«تەلمۇردىم، تەلمۇردىم، ئاسانمۇ ماڭا،
هایات كۈنلىرىمەدە كەلەمىدىڭ، ھەجەپ.
ئاه ئوغلۇم!...» - دېدىڭ ۋە سۆزلىيەلەمىدىڭ،
تېلىپقۇن توررۇپكىسىنى تۇتۇپ، ئېسەدەپ.

تالانغان دىيارنىڭ، ئېزىلگەن ئەلنىڭ،
دەردىنى دۇنياغا ئاڭلاتماق ئۈچۈن:
كۈرەشكەن سەپلەردى مەنمۇ بار ئىدىم،
شەھىدلەر نامۇسىنى ئاقلىماق ئۈچۈن.

دۈشمەن ھىلىسىنى بىلىسەن، ئانا،
ئۇلار: «سەن بىلەن دوس بولساق» دېدى.
مەخستى - ھۆر دۇنيانى لەرزىگە سالغان،
قەلىمىم ئىسيانىنى تۇزدۇرماق ئىدى.

ھىلىمەر ئاقمىدى.

كۇنسۇل ئەپەندى

ئىستانبۇل شەھرىدە دەرگەئەپ ئىدى.

«ئانسى تۆلسىمۇ يۇرتىغا ئەمدى،

كىرىشىكە ھېچ ئىمکان بەرمەيمىز» دېدى.

«ييات - غەنیرى بىراۋدىن ئۆز ۋەتىنىمكە،
رۇخسەت سوراپ كىرمەيمەن» - دېدىم.
غەربىتە «ئۇستى ئۈچۈق تۈرمە» ئاتالغان
يۇرتۇمنى بېزىشتا جەڭگاھتا ئىدىم.

دۇنيادا يۇرتىنى تارتقازوُپ قويغان،

ۋەتەنسىزلىر - ئىنسان سانالمايدىكەن.

قۇياشىز، ھاۋاسىز ياشايىمەن، ئەمما،

بۇ ھايات ۋەتەنسىز ياشالمايدىكەن.

ئاي ئۆتى،

يىل ئۆتى،

قايغۇلۇق خەۋەر،

ئاڭلىدىم جان، ئانا، مەرهۇم - ئەزىزىم،

بېلىمكە ئاق باغلاب، ئاچىمىدىم ھازا،

نە ئۇيغۇر دوسلارغا نەزىر بەرمىدىم.

هوجرامدا يىغلىدىم.

ماڭا ناتونۇش

جامائەت چاقىرىپ قۇرئان ئوقۇتتۇم.
كەچۈرگىن، جان ئانا، كەچۈرگىن مېنى،
پىنهانە ياش تۆكتۈم،

ئۆكسۈپ، بوغۇلدۇم...

گەر هازا ئاچقۇز سام يۇرتىدا شلار ئارا،
بىرەرسى خىتايغا خەۋەر بېرەتتى.

«كېلەلمىدىغۇ ۋىزا سوراپ» - دەپ،
ۋالىڭ، جاڭلار سۆيۈنۈپ كۈلۈپ كېتەتتى.

ۋافاتىڭ سر بولۇپ قالدى قەلبىمده،
ئارىدىن ئىككى يىل ئۆتۈپتۇ مانا،
جىنازىڭ بېشىدا مەن يوققۇ ... دېسەم،
تىرنىайдۇ ئىچىمنى بىر ھەسرەت، ئانا!

شۇ ئۇلغۇ رامىزان كېچىسى سېنى،
چۈشۈمde كۆردىمۇ، رەنجىدىڭ يەنە:
«مەن ئۇلۇپ كەتكەندە كېلىسەن، ئوغلۇم،
مەن سېنى كۆرمىسىم، پايدىسى نېمە؟...».

رەنجىمە جان، ئانا، بىلىسەن ئۆزۈڭ،
دادامنىڭ قانداق شەھىد بولغانلىقىنى.
ئۇ ئۆلۈم ئالدىدا «داۋامىم سەن» دەپ،
ماڭا كالۇمسىرەپ باققانلىقىنى.

* * *

غەم قىلما، بىر كۈنى قەۋىرەڭدە سېنىڭ
ئاي، يۈلتۈز چىكىلگەن بايراق بولىدۇ.
ئاشۇ چاغ روھىڭ شات كۈلەدۇ،
چۈنكى:
بايراقتن ئوغلوڭىنىڭ هىدى كېلىدۇ.

سەھەر تۇيغۇسى

دېڭىزدىن يۈكىسىلدى قۇياش يۈيۈنۈپ،
سۇ يۈزى رەڭگارەڭ مەرۋايت كەبى.
ساھىلدا كېزىدۇ غەمسىز كىشىلەر،
بالىلار ئوينايىدۇ ئۇماق ۋە سەبى.

دېڭىزدىن ئېسىدۇ سەھەر شاملى،
نەم ھىدى تازا ۋە يۈرەككە داۋا.
چۆمەندۈرى دۆرمەنلىك تۇيغۇغا بىر پەس،
بۇ گۈزەل مەن زىرى، بۇ گۈزەل ھاۋا.

ئۇركۈشۈپ يۈكىسىلەر بېلىقچى قۇشلار،
موتۇرلۇق قېيىقلار ئۆزۈپ كېلىدۇ.
تۇنۇگۇن كەچقۇرۇن يايغان تورلارنى،
بېلىقچى ئۇستىلار يىغىپ كېلىدۇ.

بىردىنلا كۆرۈندى ساھىل ساقچىسى،
«بۇ يەردە ئۇۋە ئۇۋلاش مەنى» دېدىلەر.
بېلىقنى دېڭىزغا تۆكتۈردى ئەمما،
بېلىقنىڭ بەزىسى نىمجان ئىدىلەر.

تىپىلار بېلىقلار، شۇركەندى قەلبىم،
باشقا بىر ئۇۋچىغا باغاندى ئەقلىم.
بېلىقلار ئۆلۈمدىن قۇتۇلدى، لېكىن
جانلاندى كۆزۈمىدە توردىكى خەلقىم.

ۋەتىنىم دېڭىزدۇر، مىللەتىم بېلىق،
ئۇيىلىدىم، ۋۇجۇدۇم تەرگە چۆمۈلدى
ئۇڭۇمۇمۇ، چۈشۈممۇ بىلمىدىم، دېڭىز -
قىزارغان پايانسىز قاندەك كۆرۈندى.

يىغىلىپ، يىغىلىپ كەلگەنچە تورلار،
مىللەتىم بېلىقتەك تىپىرىلىشىدۇ.
يەر يۈزى ئۇخلايدۇ، نەسلىمگە ھەر كۈن،
توب - يەكۈن ئۆلۈملەر يېقىنلىشىدۇ.
* * *

نەدىسەن دۇنيانىڭ ھەق - ئادالىتى،
بېلىق ھەققىچىلىك ھەق بەر بىز ئۇچۇن.
چەكلەنمىسە ئەگەر ئىنسان ئاۋچىسى،
نەسلىمىز يوقۇلۇپ تۈگەيدۇ پۇتۇن.

ئەي، ھايۋان ھەققىنى قوغدىغۇچىلار،
ئاڭلا ! ئەي، ئىنسانلار — مەدەنلى ئەپكار؛
تارىختىن ئۆچسە گەر ئۇيغۇر دېگەن نام،
بۇنىڭغا گۇناھكار دۇنيا جاۋابكار.

يامان كۆز تىكمەڭلار موھتاج ئىيالغا

تە شتەپكە ئىسىمىلىك بازار ئالدىدا،
بىر ئايال قولىغلىق، پايپاق ساتىدۇ.
بەزى بىر يىگىتلەر مال كۆرگەن بولۇپ،
ياش چوكان يېنىدا ئەگىپ قالىدۇ.

بۈگۈنمۇ بازاردا كۆرۈلدى بۇ حال،
بەزىلەر ئىيالغا پوخور قارايدۇ.
سەزمەيدۇ بۇنى ئۇ، مەشغۇلاتى بار،
خېرىدار تالىغان مالنى سانايىدۇ.

بۇ يەردە كۆرۈنگەن مەنزىرە لەركە،
شاھىت مەن، ئۆزآقتىن قاراپ تۇرىمەن.
ئۇ ئازغان ياشلارنى ئاكاھللاندۇرۇش،
مۇقەددەس ۋەزىپەم بىلىپ تۇرىمەن.

ئەي دوستلار سورايمەن، ئۆز ئاناڭلارغا،
ئۇ يامان نىيەتنە باقالامسىلەر؟
ۋە ياكى بىر تۇققان سىڭلىڭلار ئۈچۈن،
پوخۇرلۇق ئويىدا بولالامسىلەر؟

چاپچال تۈرمىسىدە ئېرى بار ئۇنىڭ،
سىلەر دەك مىڭ ئەرگە تىگىشىمەيدىغان.
بىر ئۆزى قارايدۇ ئىككى بالغا،
سىرى بار سىلەرگە ئېيتالمىيدىغان.

تۇرمۇشتا دەردى كۆپ، قەلبىدە ئازاب،
ھېچكىمگە كۆز يېشى تۆكمىدىغۇ ئۇ.
يامان كۆز تىكمەڭلار موھتاج ئايالغا.
ئاياللار ئىچىدە پەرشتىغۇ ئۇ.

مىڭ قېتىم تۈغۈلسام ئۇيغۇر بولىمەن

ئەجەپمۇ ئۇپىرىدىڭ ئېزىز مىللەتىم،
دېڭىزنىڭ دۇشىنى تىك قىيا تاشتەك.
ئۇيىگە باغاناندىڭ، ئەسرسەن شۇڭان،
بۇرنۇڭدا قان ھىدى، بېشىڭدا كالىتەك.

ئۇستۇڭە يۈكلەنگەن بۇ ئېغىر يۈكلىر،
كۈچۈڭدىن مىڭ ھەسىھ ئارتۇق كېلىدۇ.
سەن قانداق چىدايسەن، بۇ بىر مۆجزە،
ساڭا مىڭ ئاپىرىن ئازىلىق قىلىدۇ.

تومۇرۇڭ كېسىلدى، دۇنيا خەۋەرسىز،
دۇشىنىڭ دەيدۇ، بۇ ئەبەدى زەپەر.
قۇلaimۇ روھىڭنى بويىسۇندۇرمىغى،
قان ئاقار ئاخىرقى تامىچىغا قەدەر.

مىللەتىم سېنىڭدىن غۇرۇلسىمەن،
سەن ئۇچۇن جان بەرسەم ھۇزۇرسىمەن.
مىڭ ئۆلۈپ، مىڭ قېتىم تۈغۈلسام قايتا،
سېنىڭدەك تىز پۈكمەس ئۇيغۇر بولىمەن.

بىزنىڭ بۇ يۈرت ئەبەدىلئەبەت

ئەي بېيجىڭىڭ تارىخچىلىرى،
«شىنجاڭ ئەزەلدىن بىزنىڭكى» دەيسەن.
«ئەزەلدىنلا» نېمە دېگەن گەپ،
مەنسىنى بىلەمدىغانسىن.

يەر شارى مەۋجۇت بولمىغان
چاغدا «شىنجاڭ» سىلەرنىڭمىدى؟
ئىنسانىيەت تۈرەلمىگەندە،
بۇشلۇقلاردا خەنزۇ بارمىدى؟

نېمە دېگەن يۈزى قېلىنلىق،
بىر ئاز مەنتىق بىلسىيدى كاشكى.
مازاق قىلماي بىلىم دېگەننى،
بىر ئاز كۆزگە ئىلسىيدى كاشكى.

«شىنجاڭ» دېگەن خەنزۇچە سۆزغۇ،
ئۇيغۇرچىسى «يېڭى چىڭرا»
لەت بولىسەن مەنتىق ئالدىدا،
ئۆز يۈزۈڭگە چاپلايسەن قارا.

يۈز يىل بولدى «شىنجاڭ» بولغىلى،
نېمە دەيتتۇق ئۇنىدىن ئىلگىرى.
جىگا، جىگا، جىگالىماستىن،
پاكىت قويۇپ ئېيتىمامسىن قېنى؟

«شىنجاڭ»دا «شىن - يېڭى» تۇرۇقلۇق،
«سۇڭلەي» سۆزى قەيەردىن كەلدى.
پەنگە توھىمەت چاپلاش سىلەرنىڭ،
سىلەرنىڭلا ئەنئەنەڭلەردى.

تۇنچى لۇغەت ياراتقان ئالىم،
يەر يۈزىدە مەھمۇد كاشغەرى.
يۇرتىغا ئات قويالىغانمۇ،
ئۇ ۋە ئۇنىڭ ئۆز ئەۋلادلىرى.

ئىلمى ئىشقا نېمە كېرەك بار،
بۇنچە بىشەم، زالىم بولۇشقا.
يۇرت ئىسمىنى ئۆز تىلىمىز بىلەن،
هوقۇقىمىز يوقىمۇ ئاتاشقا.

بېشىڭلارغا كەلسە مىسالى؛
جۇڭگونىمۇ چەت ئەللىك ئەزدى.
مىلياردلىغان ئىنساننى مەجبۇر
جۇڭگو ئەمەس، «چايىنا» دېگۈزدى.

سەلەر سۈكۈت قىلاتتىڭلارمۇ،
روھى بېسىم، ھاقارەتلەرگە.
تاللىمامدۇ ئىنسان ئۆلۈمنى،
بوي ئەككۈچە ئاھانەتلەرگە.

خارلىنىش ۋە مىللى كەمىستىش،
تەمى قانداق بىلىسىلەرگۇ!
كۆرمىگەندەك ياپۇندىن سەلەر،
بىزنى ھايۋان كۆرىسىلەرگۇ.

ھەق بىزدە — يۇ، قورال سەلەردە،
شۇڭا بىزنى تىڭىشمايىسىلەر.
يەرىرىمىز ئالمىشىپ قالسا. . . .
ئۇ كۈنلەرنى ئويلىمايىسىلەر.

خىتاۇم بار جۇڭكولۇق ئۈچۈن،
ئىنسان سۆيگەن ئىنسانلار ئۈچۈن؛
بىزنى بۇنداق حالاڭ ئەتمەڭلار،
نېفت، ئالتۇن، ئالماسلار. . . ئۈچۈن.

بېيجىڭ هوقۇق بەردى، زومىگەر
«شىنجاڭ» دىكى قارا قورساقلار.
سانالمايدۇ ئۇلارغا ئىنسان،
ئۇيغۇر، تاجىك، قىرغىز، قازاقلار. . .

قارا ئىشمۇ تەگمەيدۇ بىزگە،
زاۋۇتلاردا ئىشلەيلى دېسەك.
سپاپان سۆرەپ ئۆتەمدۇ ھيات،
ئېشەكمۇ بىز ئۇلار دېگەندەك.

بۇنىمىز تەڭ تىكىدۇ تاشقا،
ئېغىزىمىز كەلدىمۇ ئاشقا.
ئۆز يۇرتىدا بىزدەك خارۇ زار،
خەلق بارمۇ دۇنيادا باشقا.

جاللاتلارنىڭ مەقسىتى ئېنىق،
زۇلۇم بىلەن ئىسىان چىقاراتماق.
پۇرسەت ئىزدەپ، تېپىپ باهانە،
نەسلىمىزنى قىرىپ تاشلىماق.

باندىت ئۇلار گۈچەندىڭ ئەمەس،
گۇناھ ئىشلەپ قىزارمايدۇ ھېچ.
بالىلىرى يوقمۇ ئۇلارنىڭ،
ئىنسانغا ئىچ ئاغرىتمايدۇ ھېچ.

جۇڭنەنخەينىڭ پىلانلىرى بار،
چۈيداڭۇيىنىڭ قەتىي قارادى.
«مەسىلە»نى تۈپتىن ھەل قىلىش؛
مانجۇر، ئىچكى مۇڭغۇل مىسالى.

ئويلايدىغان پۇرسەت بار تېخى،
ۋىجدانى بار جۇڭگولۇق ئۈچۈن.
بىز جۇڭگودىن ئايىپلامىساق،
مېللەتىمىز تۈگەيدۇ پۇتۇن.

شۇڭا قەتىئى قارارىمىز بار،
مەقسىتىمىز دۆلەت قۇرۇشتۇر.
جۇڭگو بىلەن دوست قېرىنداش،
دىيار بولۇپ، قوشنا ئۇتۇشتۇر.

ئەقلىڭلارنى توپلاڭلار باشقا،
رەت قىلماڭلار بىزنى تامامەن.
بۇ يۇرت بىزنىڭ ئەبەدلىئەبەت،
بىزنىڭ پېتى قالىدۇ ۋەتهن.

ئەۋلادلىرىم ئۆتكەن كۈندىن ئىبرەت ئېلىڭلار

ئۇزۇندا بۇ مۇنقەرلىك تارىخىمىزدىن،
بەلكى پاكت مەدەنىي ئەلنى ئويغا سالىدۇ.
ئۇقۇغانلار ئېيتىپ بەرسۇن ئۇقۇمىغانغا،
جاھالەتنىن كېلەچەكە دەرس قالىدۇ.

ئۆز ھالىدا ياشاؤاتقان خەلق ئىدى بۇ،
سەلتەنەتلەك دۆلەت ئىدى يەركەن خانلىقى.
موللىارغا بانا بولدى مۇقام رەتلىتىش،
مۇدھىش ئىدى پادشاھغا ئىچى تارلىقى.

قوقانلىقلار يەرلىكلەرنى دەيدەيگە سالدى؛
ئاللاھ! دېدى، ئاللاھ! دېدى، شەرىئەت، دېدى.
مۇددىئاسى ئاپياق غوجا، مۇرتىلىرىنىڭ،
شەرىئەت ۋە پادشاھنى ئاغدۇرۇش ئىدى.

كاپىلارنى ئاپياق غوجا چىللاپ ئەكەلدى،
قان دەريادا ئاققىنىنى كۆرگەنمۇ دۇنيا.
ئىپارخاننى سوۋغا قىلدى بېيجىڭ ئەھلىگە،
دەن نامىدا يۇرت ساتقاننى كۆرگەنمۇ دۇنيا.

ئىسيان سەلدىك بېسىپ كەلدى يۈز يىلدىن كېيىن،
ھەر شەھەرگە بىردىن بەگلىك بايراق قاداشتى.
ئىمانىدىن يۇرتۇازلىقى كەلگەچكە غالپ،
ھەربىر بەگلىك ئۆزلىرىنى دۆلەت ئاتاشتى.

قوقان ئەھلى ياقۇپ بەگلەر قەشقەرگە كەلدى،
شەھەر يېقىپ، ھەربىر بەگنىڭ بېشىنى ئالدى.
بايراقلارنى بىرلەشتۈردى قاننىڭ بەدىلى،
كەڭ ۋەتەندە مىسىلسىز زور بىرلىك يارالدى.

ياقۇپ بەگنىڭ ئۆمۈرى ئىسيان باستۇرۇپ ئۆتتى،
چۈنكى تۈنگان، خىتاي، مۇڭغۇل ئىسيان ياراتتى.
شىڭ شىڭشادىن كەشمەرغىچە بەدەۋەلەت ئېلى،
بۇ ئۇلۇغ ئەل يەر يۈزىگە شۆھەرت تاراتتى.

ئورۇسلاردىن كەلدى ياردەم، چىهەنلۇڭ سۆپۈوندى،
زۇزۇڭتاڭغا ئەم بەردى، لەشكەر تۈزۈلدى.
دۈشەمن تېخى ئاياغ باسماي ئۇلۇغ ۋەتەنگە،
ياقۇپ بەگكە ئاسىيلارنىڭ قەستى كۆرۈلدى.

ياقۇپ بەگىنى شەھىد قىلىپ نىياز بەگ دېگەن،
ئەل بولغىلى زۇزۇڭتاڭنىڭ ئالدىغا باردى.
ئالتۇن، كۆمۈش ھەدىيەنى ئالدى ئۇزۇن چاچ،
يۇرت تىنじدى نىياز بەگىنى زىندانغا سالدى.

چۆللەر ئارا تاغ ياراتتى ئىنسان سۆڭىكى،
ئۆلتۈرگەنگە يۇرتتا ئادەم تۈگەپ كەتمىدى.
بala تۇغۇپ يېتىشتۈردى ئۇيغۇر ئانىلار،
خارلانغان ئەل يەنە سەلدەك قوزغۇلۇپ كەتتى.

قانلىرىنى، جانلىرىنى بەردى نەسلىلەر،
تا قۇمۇلدىن خوتەنگىچە ئازات بولۇندى.
ئاي يۈلتۈزلۈق بايراق ئۆپتى ۋەتەن ئاسىمىنى،
ئەمما دۈشمەن پىتنىسىدەن بىرلىك بۇزۇلدى.

تۈتۈپ سابىت داموللامى خوجا نىياز حاجىم،
ئۇرۇمچىدە شىڭ شىسىيگە ھەدىيە ئەتتى.
قەتلى بولدى داموللام ۋە بىر مىليون كىشى،
هاجىم ئەڭ كەچ ئۆلتۈرۈلدى، ئارماندا كەتتى.

ئۇن يىل كېيىن شاۋقۇنلىدى ئىلى دەرياسى،
ھەر تەھەپتە ئەۋچ ئالدى ئىسيان دولقۇنى.
ئاھ، جاھالەت يۈگەن سالدى ئارمىيمىزگە،
بۇلدى بىزنى موسكۋانىڭ مەلتۈن قوزغۇنى.

ئەڭ ئاخىرقى رەئىسىمىز ئىلىخان تۆرە،
ئەخەمەتجاننىڭ قولى بىلەن روسقا بېرىلدى.
بۇ رەت روسنىڭ قولى بىلەن ئەخەمەت ئەپەندىم،
يېڭى جۇڭگو قۇرۇلۇشىغا قۇربان ئېتىلدى.

ئاقتى قانلار، ئاقتى قانلار ۋەتەن قىزاردى،
قۇياش قىزىل داغلارنى بۇ ۋەتەندىن ئالدى.
ئىنسان، ھايۋان، تاغۇ دەرييا ماتەم ئىلکىدە،
مىللى ئەسکەر قاراڭاھى خارابە قالدى.

ئۇندىن بېرى دۈشمەنلەرنىڭ ئىشى بەك قولاي،
ئوينار بىزنى ئەرزىمەس بىر ئويۇنچاق بىلىپ،
ئويناشقاندەك بويىنمىزنى ئۆزۈپ تاشلايدۇ،
چۈشى بۇزۇق قوپقان كۈنى ئاچچىقى كېلىپ.

ئارىمىزدىن مەشھۇرلارنى تاللاپ كېلىدۇ،
ئىچى پۇشسا، ئىت ئورنىدا تالاشتۇرىدۇ.
بىر - بىرىنىڭ قىنى بىلەن بۇلغانسا ئاغزى،
خوجايىنلار زوق ئالىدۇ، يايراپ كېتىدۇ.

بۇ پاجىئەنى كۆرۈش بىزگە ئۆلۈمدىن ئېغىر،
قەپەزدىكى يولۋاس بولدۇق ئوبدان بىلىڭلار.
يۇرتىنى خەقكە تارتقۇزۇشنىڭ جازاسى شۇنداق،
ئەۋلادلىرىم ئۆتكەن كۈندىن ئىبرەت ئېلىڭلار.

داھى ۋە بىز

بىزدىن داھى چىقسا، دېيىشتۇق،
چىقتى، ئاڭا تەتۈر تۈرۈشىتۇق.
داھى بولدى بىزگە پاسبان،
بىز داھىغا تۆھىمەت قىلىشتۇق.
ئەگەر بىر ئاز تەگسە پايدىسى،
ئاڭا سۈلۈك بولۇپ يېپىشتۇق،
ئېھتىياجى چۈشكەندە بىزگە¹
غايىپ بولدۇق، جىلى قىلىشتۇق.
دۈشمەن بىلەن كۈرەش قىلسا ئۇ،
دۈشمىنگە خەۋەر بېرىشتۇق.
دوللار كەبى خەجلەپ نامىنى،
ئۆزى بىلەن تۈرمای ئېتىشتۇق.
داھى بىزنى سۆيىدى ھەر زامان،
بىز ئۇنىڭدىن نەپەرت ئېتىشتۇق.
تۆكۈش ئۈچۈن ئابرويىنى،
شياتونغا دەرس بېرىشتۇق.
ياشا! دېدۇق ئالدىدا ئۇنىڭ،
ئارقىسىدىن سۆكتۈق، كۈلۈشتۈق.
ئۇ ئۆمرىنى بەردى بىزگە،

بىز -

ئۇنىڭ بىلەن ئەجەپ قېرىشتۇق.
ۋاپات ئەتتى، دۇئا ئورنىغا،
كۇناھ دېمەي غەيۋەت قىلىشتۇق.
جىنارىنى يۈز مىڭلاپ كىشى
ئېلىپ ماڭسا ھېران قىلىشتۇق.
ئۇنىڭ بۇنداق بۈيۈكلىكىنى،
ئۆلگەن چاغدا ئاندىن بىلىشتۇق،
ئەمما، مىليون ئىنسان ئىچىدە،
ئاسى دېگەن ئىنئام ئېلىشتۇق.

جۈمە تەسراتى

ھەر جۈمە قەلبىمده باشقا ھاياجان،
جامائەت جامىگە سەل بولۇپ ئاقار.
مۆمنىلەر توپلىشار ئەينى نىيەتنە،
باشقىلار ئۇلارغا ھەۋەستە باقار.

سەپلەر تۈز تاناپىتەك، ھەر يەردە سۈكۈت،
تۈيۈلماش ھېچكىمنىڭ نەپەس ئالغىنى.
رۇكۇ ۋە سەجدە قىلغاننى كۆرسەڭ،
دەيسەن بۇ ئىلاھى دېڭىز دولقۇنى.

نەپسىدىن ۋاز كەچكەن ھەممە شۇئاندا،
دىللاردا ئاللاھقا يۈكسەك ئېھتىرام.
ئۇنىمىڭلاب ئىنساننىڭ تەكشى ھەرىكتى،
بۇ قانداق قوشۇندا بولغان ئىنتىزام؟!

ساۋاپىتىن نەسۋە ئالغان كىشىلەر،
تارقايدۇ نامازدىن قىلىشىپ سالام.
جامىدا ئىمامنىڭ سەللىسى كەبى،
ئۇنىتۇلۇپ قالىدۇ بىرلىك، ئىنتىزام.

ئۇيلايمەن، ئاه، كاشكى مۇسۇلمان ئەلنىڭ،
جانلارنىسا ھاياتى جامى روھىدا.
قۇتۇلسا ساپالەت، پەرشانلىقتىن،
چوقىدا كۆرۈنسە بەخت بابىدا.

ھېس قىلسام دۇنيانىڭ ئىلگىرىلىشىنى،
رەستىدە زەي سالماي پاختا ئاتىمسام.
باشقىلار ئەرشىدە ئاخىتۇرسا ھايات،
گۇناھكار كىشىدەك يەرگە باقىمسام.

يىراق يۇرتلاردا سۆھبەت

- ئۇزۇن يىللەق دوستلىقىمىزبار،
ساقلىخىڭغا زوقۇم كېلىدۇ.
يانچۇقۇڭدا دورا قۇتۇسى،
سىرى نېمە بىلگۈم كېلىدۇ؟!

- قۇتىدىكى ۋەتهن تۈپىرەقى،
سىرى ماڭا ئۆمۈر بېرىدۇ.
ئاغرىغاندا ھىدلايمەن ئۇنى،
كېسىلىمگە شىپا بولىدۇ.

ئەنە شۇ چاغ زەپەر سېنىڭ

سېنى كۈتكەن مەشىھەپ ئەمەس،
جاپا يۇ — جەبىر.

تەييارلىقىڭ پۇختا بولسۇن،
يۇكلىرىڭ ئېغىر.

قەدەملەرىڭ سابىت بولسۇن،
نامىزىڭ قەسىر.

قارارلىرىڭ قەتىي بولسۇن،
كۆڭلۈڭدە سەبىر.

تۈيگۈللىرىڭ ئەسکەر بولسۇن،
ئەقلەرىڭ ئەمىر.

ھەرىكتىڭدە پىلان بولسۇن،
ئىنتىزام تۆممۇر.

ئەنە شۇ چاغ زەپەر سېنىڭ،
مەنلىك تۆممۇر.

پۇلنىڭ كۈچى

توبىلانغان سەرمايە - نەخ پۇلنىڭ كۈچى،
مەيداندا ئوينالغان پۇتبول مىسالى.
بۇ يەردە يوق مىللەت، دۆلەت ئايىمى،
پۇتبولدا ھەر كىمنىڭ پىكىر - خىالى.

مەيدان لق

توب بەنت قىلغان ئۆيىلەردى،
مليونلاپ تېلېۋىزور كۆرۈنۈشىنى.
پارتىسا ھايىجان، خاتىرلىتىدۇ.
چاقماقلق ئاسمانىڭ گۈرۈلدۈشىنى.

توب نەدە، ساناقسىز كۆزلەر شۇ يەردە،
توب دېمەك - گوياکى بىر تىلسىم دېمەك.
قەلىبلەر تەلپۇنەر ئەينى نۇقتىغا،
ھاياتنىڭ مەركىزى ئىستادئۇندەك.

سەرماییە بەئەینى پۇتبولنىڭ ئۆزى،
ئۇنىڭدىن ئايرىلماسى دۇنيانىڭ كۆزى.
مىڭ كۆرسە قانمایدۇ نۇر جامالىغا،
دۆلەتلەر، شرکەتلەر، پۇتكۈل يەر يۈزى.

بۈگۈنكى دۇنيانىڭ پەلسەپەسى شۇ،
پۇل دېمەك - دۇنيانىڭ تىزگىنى دېمەك.
ئۇ كۈلسە قىتەلەر ئوينايىدۇ ئۆسسۈل،
تۇر! دېسە، ھەرىكەتنىن توختايىدۇ پەلەك.

ئەي، خەلقىم ئويغىنىڭ، سىلكىنىڭ تەكارار،
سەرماییە توپلاشقا جاندىن ئىنتىلىڭ.
پۇل دېمەك - يېڭىلمەس قۇدرەپت دېمەكتۇر،
كۈچىدىن ئازادلىق تۇغۇلار، بىلىڭ!

بەزىلەر بار پاشا مىسالى

پاشا، كۈمۈت ياز ئاخشاملىرى،
سېنى مەشغۇل ئېتىپ تۇرىدۇ.
 قول شىلتىساڭ قاچىدۇ قايتا،
راھەتسىزلىك بېرىپ تۇرىدۇ.

بەزىلەر بار پاشا مىسالى،
ئۆز - ئۆزىچە غىڭىشىپ تۇرىدۇ.
ئىشلەۋاتىساڭ زېھنىڭنى قويۇپ،
دىققىتىڭنى بۇزۇپ تۇرىدۇ.

مهناسى يوق غىڭىلداب يۈرۈپ،
ساڭا دەخلى قىلماقچى بەلكى.
جان ئىكىسى ساناب ئۆزىنى،
دىققىتىڭنى چەكمەكچى بەلكى.

ئويلا سودىگەر

ماۋ ئۆلۈمى جۇڭگو ئىلىدە،
ئوتتۇز يىللېق مۇزنى ئېرىتتى.
ئاستا - ئاستا تېرىلدى هايات،
تىجارتىكە ئىمكان بېرىلدى.

«تۇچى دوبا» ئاتالغان ئۇيغۇر،
گۇۋاڭجۇدا ماكان تۇتۇشتى.
بەزەن ساقچى ئالدى مېلىنى،
بەزەن ئىشى ئوبدان يۈرۈشتى.

گۇۋاڭجۇلۇق قىسقا زاماندا،
تىجارتىنىڭ ئېپىنى ئالدى.
ئۆز ئالدىغا تارتى سودىنى،
بىزنىڭكىلەر گاكىرىاپ قالدى.

سەكسىنىچى يىللار ئورتىسى،
ئۈرۈمچىدە جانلاندى سودا.
مال يوللىماق ئىچكى ئۆلکىدىن،
قولا يىلاشتى ۋە بولدى مودا.

بىزنىڭ ئۇيغۇر سودىگەرلەرنىڭ،
خۇشاللىقى ئۆزاق بارمىدى.
چىقىتى مىڭلاب پىپاچى تۈڭزى،
يەرلەشمىگەن يېرى قالمىدى.

تىجارتىنىڭ پىرى بۇ خەلق،
تىجارتىنى پايىدا ئالمىدى.
پىپاچىنىڭ سېلى باسمىغان،
غۇلجا، قەشقەر، خوتەن قالمىدى.

مەجبۇر قالدى يۇرتىسىن چىقىشقا،
توقسىنىنچى يىللار بېشىدا.
كانتىنېرىنى تۇتى دۇكان دەپ،
باللىرىنىڭ رسقى يولىدا.

قىشتا ئاياز كونته يىز دېگەن،
يازدا ئۇتتەك قىزىپ كېتىدۇ.
ئەمما، كەچتە پۇلنى سانساش،
هاردۇقلرىنىڭ چىقىپ كېتىدۇ.

قۇچاق ئاچتى قېرىندىشغا،
قېرىندىشى ئورتا ئاسىيا.
كەلگەن ماللار سېتىلىپ تۇردى،
پايدا قىلدى بولسىمۇ جاپا.

تۇرمۇش لازىم قېرىنداشقىمۇ،
راستىن پۇلغا ئېھتىياجى بار.
ئىش ئۆگەندى يىقىلىپ - قوپۇپ،
تىجارەتكە بولدى پەمى بار.

قاراق، قىرغىز، ئۆزبەك قېرىنداش،
كانتەيزىگە قىستىپ كىرىشتى.
پىپاچىدىن ئالدى مېلىنى،
ئۇرۇمچىدىن ئۇدۇل سېلىشتى.

سودا بىرئاز ئاستىلاپ قالدى،
تېرىكمىدى ئۇيغۇر قېرىنداش.
نېمىشىقدۇ يەكلىنىپ قالدى،
زېرىكمىدى ئۇيغۇر قېرىنداش.

قوللىرىدا خىتاي پاسپورتى،
ئەركىنگىنە يۈرىيەلمىدى.
تىلىنى تېخى بىلەمەيدۇ ئۇلار،
روسچىنى تېز ئۆگىنەلمىدى.

روسچىسى بار ئۇيغۇرلىرىنى،
ئورتاق قىلدى تىجارىتىگە.
(ئۇيغۇر بىلەن ئۇيغۇر قېرىندىاش
پايدىسى كۆپ تاپاۋىتىگە).

تېرە، پاختا. . . دېدى بەزىلەر،
كاتتا - كاتتا ئىشلار باشلىدى.
پۇلنى توپلاپ كەتتى، ئۇيغۇرنى
ئۈچە يىلىپ سىرىپ تاشلىدى.

مەرھەمەت يوق مۇساپىرلارغا،
سۆز ساھىبى ئۆينىڭ ئىگىسى.
(ھەر دۆلەتتە بىر ئەل ياشайдۇ،
ئۇ خەلقتۇر ئۆنىڭ ئىگىسى.)

زىيان تارتقان ئۇيغۇر بۇ يەركە،
پىپاچىنى باشلاپ كېلىشتى.
پىپاچىدىن نىسى مال ئېلىپ،
ساتارمىز دەپ ئۇمىد قىلىشتى.

شۇ ئۆي بىلەن يۇرتىمىزغىمۇ،
ختاي باشلاپ ئەكەلمىدۇقىمۇ.
قولىمىزدىن كەتكەچكە ۋەتەن،
بۇندىا سەرسان يۈرۈشمىدۇقىمۇ.

ئاھ، لهنتى ئۇيغۇرچە ئەقىل،
نېمە دېگەن چولتا، كالتا پەم.
تۇتالمایمەن بەزەن ئۆزۈمنى،
مازلىرىنى چۈگۈمای دېسەم.

پىپاچىلار بىلىپ بازارنى،
ئۇچاق بىلەن ئۇچۇپ كېلىشتى.
ھۆكۈمىتى، بانكىلىرىدىن
كۈچلۈك ياردەم ئېلىپ كېلىشتى. . .

ئۇيغۇر دېسە باجچى، ساقچىسى،
تامۇزىچى يولنى تو سايىدۇ.
ئېلىپ، ئېلىپ تويمىайдۇ ئۇلار،
بەرمىگەننى تۇتۇپ سولايىدۇ.

تىجارتتە بەرىكەت قالىدى،
تاماقتا تەم، تۇرمۇشتا ھۆزۈر.
قالدى كۆپلەر قولىنى چىشلەپ،
ئىچى كاۋاڭ، كىيىمى پۇزۇر.

سەھنە بولدى ئورتا ئاسىيا،
چىڭىش، چىرماش پۇتمەس ھېسابقا.
پۇل تۈپەيلى تۇققانلار ئارا،
كەم بولمايدۇ جىدەل - ماجرا.

ئېتىلىدۇ ئۇن - ئۇنبەش كىشى،
غالىجر ئىتتەك بىر تال سۆڭەككە.
بۇ رىزالەت كەلمەيدۇ ئېغىر،
ئاچلىق يەتكەن چاڭقاق يۈرەككە.

پۇل تۇتقانلار پۇلدىن ئايرىلىپ،
راھەتقىنا يۈرەلمەيدىكەن.
يوقسۇلۇقنىڭ قەھرى كىشىنى،
ھەر بالاغا سۈرۈكلىمەيدىكەن.

بەزىلەرنىڭ كۈندىن داستان،
ھاياتىدىن رومان پۇتىدۇ.
سەرگەردانىڭ هېجرا نلىرىدىن،
ۋەتەنسىزگە دەرس چىقىدۇ.

نۇرغۇنلىرى ھەسرەتلەك تىنلىپ،
ئۈلتۈرىدۇ، ئويلاپ كېتىدۇ.
يۇرتقا بارسا ئىش يوق ئۇلارغا،
كېتەي دېسە نەگە كېتىدۇ.

شەدىن شەگە يۆتكىلىپ يۈرۈپ،
ئۆتۈپ كەتنى يىگىرمە يىلىڭ.
بىر قانمىدىڭ بالا - چاقاڭغا،
بۇ يوللاردا قالدى ياشلىقىڭ.

بایلقلېرىڭ مەخپىمۇ ياكى،
ئېي، سودىگەر نەدە تاپقىنىڭ.
يا شاڭخەيدە قۇردۇڭمۇ بانكا،
ياكى راستمۇ سېنىڭ پاتقىنىڭ؟

ئاچقىقلانما تەنە قىلمىدىم،
مەنمۇ سېنى ئۈيلاپ كېتىمەن.
كېچىلىرى دۇئالىرىمدا،
ھەممىڭلارنى ساناب ئۆتىمەن.

سەن بۇ شۇرساڭ يەيدۇ باشقىلار،
نېمە ئۈچۈن سېنىڭ ېشىڭنى.
نېمە ئۈچۈن دەريا قۇرۇيدۇ،
سو ئىچكىلى ئەكسەڭ بېشىڭنى.

بۇ ئەسىلەدە تەلەيدىن ئەمەس،
يوقلىقىدۇر ئازاد ۋەتەننىڭ.
دۇنيا كېزىپ بىلىۋاتىسىن،
مەنسىنى ھۆرلۈك دېكەننىڭ.

بولسا سېنىڭ ئازاد دۆلىتىڭ،
ھەر دۆلەتتە ئېتىبارىڭ بار.
بانكاڭ سېنىڭ ئارقا تىرىگىڭ،
چوڭ سۆزلەشكە ئىختىيارىڭ بار.

بۈگۈن سېنىڭ تەلىيىڭ قارا،
ھەممە يۈزلەر تەتۈر قارايدۇ.
تۇققانلارمۇ قىلمايدۇ سالام،
كاسكى ئىتمۇ سېنى تالايدۇ.

مەن بىلەمەن، بېشىڭ قېتىقلق،
كۆزلىرىڭدىن ھەسەرت مارايدۇ.
سەن شۇ ئاندا نەگە كېتسەن،
ئەۋلادلرىڭ قانداق ياشايدۇ؟

ئويلىدىڭمۇ بۇلارنى باشتىن،
بۇ ئىشلارنى ئەقلەڭ ئالمىدى.
ياخشى ئويلا! ئويلاشتىن باشقا،
قىلىدىغان ئىشىڭ قالمىدى.

ئۆزۈگلارغا ھۆرمەت قىلىڭلار

بىشكەك، تاشكەنتتىكى ئۇيغۇر بازارلىرىدا، ئۇيغۇرلارنىڭ بىر - بىرىنى «ھېي، سولامچى» دەپ چاقىرىشقا نىلارنى كۆردۈم. نورمال شارائىتتا ئۆز قېرىندا شىرىمنىڭ ئاغزىدىن بۇنداق سۆزلەرنىڭ چىقىشىغا ئىشەنمىدىم. ئەمما ھەقىقەت شۇنداق ئىدى.

تۇۋلايىسلەر بىر - بىرىڭلارغا،
 «ئېي، سولامچى بۇ ياققا كەل» دەپ.
 ئاڭلىغانلار رەنجىمەيدىكەن،
 ئادەت ئىكەن سىلەردە بۇ گەپ.

ھەممىڭلارنى سولامچى بىلسەك،
 كىم بولىدۇ ئاياللىرىڭلار.
 دادىسىنى قانداق تونۇيدۇ،
 ئۆيىدە قالغان باللىرىڭلار؟

خەلقىمىزنىڭ ئەركەكلىرىدە،
 بۇ قەدەر كۆپ «سولامچى» بارمۇ؟
 ئۆيلىرىنى ئېغىل سانامدۇ،

خوتۇنلىرى چىشى پادىمۇ؟

ئۆز - ئۆزىنى خار سانايىدىغان،
بۇ قانداق گەپ، بۇ قانداق ئەدەپ.
بۇ سۆزۈڭلار ئۇيغۇر خەلقىنى
كەمىستىشكە بولىمامدۇ سەۋەب؟

ياڭىرغاندا ئەزان ساداسى،
ھەممىڭلارنى مەسچىتتە كۆردۈم.
«سولامچى» ۋە «مۇسۇلمان» لىقىنىڭ
بىرلىكىنى سىلەردە كۆردۈم.

مەن ھەيرانمەن، ئۇشبو ئېغىزدىن،
قانداق چىقتى ئاللاھ ئايىتى.
بارمۇ بۇنداق «سولامچى» لارنىڭ
ناماز ئوقۇش سالاھىيتى؟

رەنجىمەڭلار قېرىنداشلىرىم،
تەۋبە قىلىپ ئادەم بولۇڭلار.
ئاللاھ يامان كۆرگەن گۇنا بۇ،
ئۆزۈڭلارغا ھۆرمەت قىلىڭلار!

بېرىپ تۇرماق

ئۇن تىيىن بېرىپ تۇرۇڭ!

بېرىپ تۇردۇم.

بىر سوم بېرىپ تۇرۇڭ!

بېرىپ تۇردۇم.

ئۇن . . .

ئۇن بەش . . .

يىگىرمە يىل بېرىپ تۇردۇم.

سەن ھەر قېتىم مېنى كۆرگەندە ئېلىپ تۇردۇڭ.

مەنغا ساڭا پۇل بېرىپ تۇردۇم،

سەن ياشلىقىڭنى،

غۇرۇرىڭنى

كىمگە ۋە نېمىشكە بېرىپ تۇردۇڭ؟

ئىنسان نېمىشكە . .

ئىنساننىڭ ئىچىدىن ئىنسان چىقىدۇ،
ئىنسانلار خىلمۇ خىل يولغا كېتىدۇ.
ئىنسانلار ئىنساننى گۆرگە تىقىدۇ،
ئىنسانلار ئىنساندىن زۇلۇم چېكىدۇ.

ئىنسان بىز، ئىنسانلىق قەدرىمىز قېنى،
تۈغۈلدۈق دۇنياغا ياشىماق ئۈچۈن.
ياشىماق ھەققىمىز نەدە،
كەلمىدۇق.
تۈغۈلغان يەردىلا بوغۇلماق ئۈچۈن.

پەقەت تىل ياكى دىن پەرقى تۈپەيلى،
ئىنسانلار ئىنساننى ئەشىا كۆرەمدۇ.
ئىنساننىڭ قەدرىدىن ئىنسان خەۋەرسىز،
ئىنساننى ئىنسانلار خەجلەپ ئۆتەمدۇ.

هایاتنىڭ لەزىتى، سائادىتى يوق،
ئىنسانلار ئىنساندىن قورقۇپ ئۆتەمدۇ.
قەيەردە ئىنساننىڭ قېرىنداشلىقى،
ئىنساننىڭ قېنىنى ئىنسان ئىچەمدۇ.

دۇنيادا بىرلىكتە ياشاؤاتىمىز،
ئىنساننى يىققانمۇ، يىقلغانلارمۇ.
يەنلا بىرلىكتە كۆچۈپ كېتىمىز،
ئىنساننى قىرغانمۇ، قىرغانلارمۇ.
* * *

ئىنساننىڭ ئىچىدىن ئىنسان چىقىدۇ،
نېمىشكە ئىنساندىن ئىنسان بىقىدۇ.
ئاللاھنىڭ بەندىسى ئىنسان نېمىشكە،
دۇنيانى قۇرۇدۇ، دۇنيا يىقىدۇ؟

شۇدۇر بىزنى ئاللاھ ئۇرغۇنى

ۋەتەن ئۈچۈن دېدى ئىچىشتى،
مەلەت ئۈچۈن دېدى ئىچىشتى.
ئەركىنلىك ۋە ئازادلىق دېدى،
دېدى، يېدى يەنە ئىچىشتى.

دەرتىكە تولغان مەرت يىگىتلەر بۇ،
هاراق ئىچىپ رېكورت قىرىشتى.
مەيلىدىغۇ رېكورت قىرىشسا،
ئىچە - ئىچە ئەقلى كېتىشتى.

ھەر نەرسىنى يوقىتىپ قويىدۇق،
بىرلا ئەقىل بىزىدە قالغۇنى.
ئۇمۇ قولدىن كېتىپلا قالسا،
شۇدۇر بىزنى ئاللاھ ئۇرغۇنى.

ئەمدى

يۈرتنىڭ بۇنچە چوڭ بولۇشى،
كۆپ يېرىنىڭ چۆل بولۇشى.
بايلىقنىڭ مول بولۇشى،
سانائەتنىڭ نۆل بولۇشى.
ئادىمىنىڭ گول بولۇشى،
بەزىلەرنىڭ سورىمايلا،
ئۆزلۈكىدىن قول بولۇشى.
بىزگە مۇشۇ كۈنىنى بەردى.
پۇتمەيدىغان دەرت ئەكەلدى.
نېمە دەيمىز بۇ قىسمەتكە،
بومبا شۇئان خەلق دەردى.
گېلىمىزدىن نان ئۆتىمەيدۇ،
يېسەك پۇشمان يەيمىز ئەمدى.
بىزنىڭ باشقاقا چارىمىز يوق،
قوزغىلىڭلار دەيمىز ئەمدى.

روهيمىزغا قايتىپ بارايلى

تاغ ئىچىدىن ئاۋاڙ چىقارساق،
كەتكەن ئاۋاڙ قايتىپ كېلىدۇ.
بىزمۇ شۇنداق ئۆز - ئۆزىمىزگە
قايتىپ كەلسەك نېمە بولىدۇ؟؟!

ياتلاشتۇردى بىزنى بىزلەردىن،
ئۆزىمىزگە ئوبدان باقايىلى.
بىز بىزلەردىن ئۆزاقلاب كەتتۈق،
روهيمىزغا قايتىپ بارايلى.

كۈن كېلىدۇ...

ۋەتەن دېدىم، بۇ يولدا كەتتىم،
ماڭغان يولنى تەرك ئەتمىدىم.
تارتقان جاپا - كۈلپەتلەرىم كۆپ،
چارچىساممۇ پەرق ئەتمىدىم.

ئەجەل مېنى پات - پات مارايدۇ،
تۈز كەتمەيدۇ ماڭغان يوللىرىم.
«نىمىشكىمۇ ئۇيغۇر بولغانسىن»
دەپ سورايدۇ بەزى دوستلىرىم.

ئۇيغۇرلۇقنى مەن ئىستەمىدىم،
مېنى ئاللاھ ئۇيغۇر ياراتتى.
ئۇيغۇر سوتى ئەمدۇردى ماڭا،
ئۇيغۇرلارنىڭ سېپىگە قاتتى.

ئۇيغۇرلۇقنىڭ كۇناھلىقىنى
ئاستا - ئاستا ئۆستۈم ئۆگەندىم.
ئۇيغۇرلارنىڭ دۈشمەنلىرىگە،
مەنمۇ پىچاق بولۇپ بىلەندىم.

بۇ كۈرەشلەر قىيىن - خەتلەرلىك،
دۈشمەن پىلدۇر، بىزلەر چۈمۈلە.
بىز مۇش ئاتساق تۈيمىايدۇ دۈشمەن،
دۈشمەن تەپسە يەر - كۆك زىلزىلە.

ئەي، دۈستىرىم كۈلمەڭلار ماڭا،
دۈشمەنگە تەڭ كېلەلەمدۇ دەپ.
ئەگەر پەمىڭ - پىلانىڭ بولسا،
سېۋەتتە سۇ توختىtar سەۋەب.

ئاڭلىغانمۇ پىل وە چۈمۈلە
مۇجادىلە ئەپسانىسىنى
چۈمۈلىنىڭ پىلنىڭ بۇرنىغا
كىرىۋىلىش ھېكايسىنى.

مېڭىپ - مېڭىپ چۈمۈلە پىلنىڭ
مېڭىسىگە كېلىپ توختىغان.
غىدىقلىغان چۈمۈلە تىنماي،
پىل يېرىدە توختىيالىغان.

مېڭىسىدە راھەتسىزلىك بار،
كېچىلىرى ئۆخلىيالمىغان.
قۇتىرغان ئورمانلاردا پىل،
ئۆسسومىگەن دەرهە خ قالمىغان.

ئۇسە - ئۇسە تاغۇ - تاشلارغا،
پىل يىقلىغان ھۇشىدىن كېتىپ.
غەلبە قىلغان چۈمۈلە ئاخىر،
كاتتا پىلىنىڭ جىنىنى ئېلىپ. . .

.....

بۇ بىھۇدە ئۇرۇنۇش ئەمەس،
بىر كۈن بۇنىڭ نەتىجىسى بار.
بىز ئاجىز - يۇ يۇرتىنىڭ ئىكىسى،
بىزدە ۋەتەن ئەقىدىسى بار.

خار قىلىنغان مىليون يۈرەكتە،
يۈرت سۆيگۈسى تەخت قۇردىغۇ.
ھەتتا يايلاق، يېزىلارغىچە،
ئازادلىق! دەپ قەسم قىلدىغۇ.

ئىستىگەنگە بېرىدۇ ئاللاھ،
نۇرغۇن ئىستەك رېئال بولدىغۇ.
ئىككى مىڭ يىل ۋەتەنسىز قالغان،
يەھۇدىلار دۆلەت قۇردىغۇ.

ئاسيادىن ياؤرۇپا غىچە
قانات يايغان ھونلار قەيەردە.
ياكى روما ئىمپېرىيىسىنىڭ
ئۆزى قېنى، ئىزلىرى نەدە؟

بۈگۈن بىز دەپ كۆرەڭلىگەننىڭ،
ئەتىسىنى بىلەلەمىسىلەر.
ياپۇنلارنىڭ كىچىك ئارالدا
قېلىشىنى كۈتەلەمىسىلەر؟

قىشتىن كېيىن باهار كېلىدۇ،
تۈندىن كېيىن كۈندۈز بولىدۇ.
تەبىئەتنىڭ ھەققىتى بۇ،
ھاييات شۇنداق داۋام ئېتىدۇ.

كۈن كېلىدۇ ۋە تىنىمىزنىڭ
تامامىغا ئىگە بولىمىز.
بىزمۇ دۇنيا مىللەتلەرىدەك،
بەخت بىلەن قۇچاقلىشىمىز.

ۋىجدانىڭلار بىباها ئۇرۇق

ئىپتىخارىم - ياش ئەۋلادلىرىم،
ۋىجدانىڭلار ئوخچۇپ تۇرىدۇ.
ۋىجدانىڭلار خەلقە ئىلھام،
ياۋغا قايغۇ بېرىپ تۇرىدۇ.

ۋىجدانىڭلار بەزەن سىلەرگە
زىيان - زەخمةت بېرىپ قالىدۇ.
گۈلنى ئۆزسەڭ تىكەنلىرى بار،
گاھى جانغا پىتىپ قالىدۇ.

بىلىسىلەر كېچىدە شامىء،
ئۇزى كۆيمەي بەرمەيدۇ يورۇق.
سايدا تاش كۆپ، تېپىلماس گۆھەر،
شۇڭا ۋىجدان ئىگىسى ئۈلۈغ.

كۆپەيتىدۇ زېمىننىمىزدا،
ۋىجدانىڭلار بىباها ئۇرۇق.
بۇ ۋەتهنەدە بايرام قىلىمۇز،
ئۇرۇق يۇرتىنى قاپلىسا تولۇق.

ئاللاھىم

ئاللاھىم، ساڭا بىر ئەرزىم بار،
بەلكىدە دۇئايمىم ئورۇنىسىز.
چارىسىز گۇناھكار قولۇڭمن،
مەسىلە يېشىلمەس سېنىڭسىز.

بىزگە يەر بېرىپسەن بىپىيان،
چۆلى كۆپ، سۈيى ئاز، هوسوْلىسىز.
هاكىمدۇر بۇندَا چۆل ئىقلىمى،
بۇ يۈزدىن ۋادىلار ئۈنۈمىسىز.

ئىنسانى لايغەزەل، بىغەمەرك،
روھىمۇ زېمىنەك ئۈنۈمىسىز.
تەقدىرى نە هالدا بىلەيدۇ،
نۇرغۇنى نادان ۋە بىلىمىسىز.

ئىچىدىن پادشاھ چىقارتتىڭ،
باش تارتى، ئىتائەت ئەتمىدى.
سەن بەرگەن زېمىننى ياشنىتىش
ۋە قوغداش قولىدىن كەلمىدى.

بەلکىدە كەچۈرۈم قىلىمىدىڭ،
تارىختا ھېسابىسىز خاتاسى.
خارلىقتا ھايۋاندىن پەرقى يوق،
كۆرگىنى خاتانىڭ جاپاسى.

ئاللاھىم، بۇ جاندىن جاق تويىدۇق،
بۇ ۋەتهن بىز ئۈچۈن قىيامەت.
ئازىز ئۈيۈم تۈپ - يەكۈن جىهاتتۇر،
ئەيلىگىن قەۋىمكىنى ھىدايەت.

قورقۇدىن قەلبىنى ئازاد ئەت،
روھىغا ئاتا قىل شىجائەت.
ياشىساق ئىنسانىدەك ياشايىلى،
ئەلادۇر قۇللىۇقتىن شاھادەت.

ھېيتكار كۈۋاچى

ھېيتكار جامى قەدىمى ئەسەر،
ئۇزاق تارىخ كۈۋاچسى ئۆ.
ئۇتۇپ تۇرغان ھادىسىلەرگە،
شاھىت بولدى بۈگۈن كېچىمۇ.

قارشىسىدا ئېسىل رېستۇران،
توي چىللەقى زىيابىتى بار.
كاشغەرنىڭ ئەڭ مۇتىۋەرلىرى
ۋە ھۆكۈمدار كىشىلىرى بار.

كۆرمىگەنلەر قىياس قىلالماس،
كاشغەر دە تو ي زىيابىتىنى.
ئۇلۇغلايدۇ مىللى ئەنئەنە،
داستىخانىڭ كارامتىنى.

مەشھۇر بولغان مەزمۇرى بار،
قاراخانلار زامانلىرىدىن.
مۇمكىن بولسا تېتىپ كۆرسىلەر،
دۇنيا ئەھلى تائاملىرىدىن.

تارتىلىدۇ قويۇق - سۈيۈقلار،
تارتىلىدۇ ھەر خل كاۋاپلار.
تارتىلىدۇ مېۋە - چىۋىلەر،
پەتنۇسلاردა قەنۇ - ناۋاتلار.

سەنئەت دېسە مۇقام يۇرتى بۇ،
ۋە سامانىڭ ئانا ماكانى.
زىياپەتتە چېلىنغان سازلار،
ئەللەيلەيدۇ يەرۇ - سامانى.

ئىنسانلارنىڭ يۈزىدە كۈلکە،
رەڭدار، گۈزەل كىيم - قىياپەت.
غەمدىن خالاس قىز ۋە يىكىتلەر،
كۆزلىرىدە بەخت - سائادەت. . .

.....

ھېيتىكار جامى يان تەرىپىدە،
ئۇيقوسغا چۆمگەن كوچىلار.
بىر بۇرجهكتە - قاراڭغۇلۇقتا،
قىمىلدىغان بىر كۈلەڭىھە بار.

ياش بىر ئايال ئۈستۈپشى كىر،
بەزى - بەزى مۇگىدەپ قالىدۇ.
ئالدىدىكى ئۆچ بالسىنى،
ئىتىكىدە ئورنىۋالىدۇ.

چىرايدىن ئۆچكەن تۈيغۇلار،
هایاتىدىن بەزگەن ھالى بار.
ئانا باقار ئۇماقلىرىغا،
مىشىلدىشىپ ئۇخلار باللار.

ئۇلار بىزەڭ تىلەمچى ئەمەس،
پەيغەمبەرنىڭ ئەتنىۋالرى.
بىر شەهدىنىڭ ئائىلىسى ئۇ،
ئۇ ئالەمنىڭ بەختىيارلىرى.

ئەمما شۇنان كېتىر يېرى يوق،
خەق ئالدىدا ئېتىبارلىرى.
چىكىنىدۇ ئۆيگە ئېلىشتىن،
شەھەردىكى ئەقربىبالرى.

بەزەن كېچە قاراڭغۇلۇقىدا،
كىمدىر بىر خەت تاشلاپ كېتىدۇ.
خەت ئىچىدىن چىققان پۇللارنى،
بىر - ئىككى ئاي خەجلەپ ئۆتىدۇ.

ھېچكىم ئىشقا ئالمايدۇ ئۇنى،
ئېيتالمايدۇ خەقكە سىرىنى.
جەسىدىنى شەھىد ئېرىنىڭ،
بىلەلمەيدۇ نەدىلىكىنى.

ئۇدۇل كەلگەن يەردە تۈنەيدۇ،
يەر سېلىنچا، ئاسمان يېپىنجا.
بۇ مىللەتنى يەر يۇتارمىدۇ،
شەھىد نەسلى ئەسکە ئېلىنسا.

بىز سىلەرنى ئەھلى جامائەت،
توي - زىياپەت قىلما دېمەيمىز.
قىلىڭلارۇ، ئەمما سىلەردىن،
بىر ئاز ئىمان - ئىنساپ تىلەيمىز.

* *

ھېيىتىكار جامى قەدىمى ئەسەر،
ھەر ۋەقەنى كۆرۈپ تۇرىدۇ.
ئەسىزلىرچە سۇكۈتنا ئەمما،
ھەق - ناھەقنى سېزىپ تۇرىدۇ.

بەلكى ئەتە بولىدۇ زەپەر

زىيانلىقتۇر مىللى پوچىلىق،
چۈشكۈنلۈكەمۇ ئۇنىڭدىن بەتەر.
پۇتكۈل مىللەت بىلسۇنکى شۇنى،
يوللار قىيىن، دۇشمەنلەر زەھەر.

كۆرگەن سانسىز تەجربىمىز بار،
قىسقا ئەمەس بىز ماڭغان سەپەر.
بىز بىلەن تەڭ كېلىۋاتىدۇ،
سايمىزدەك ئەگىشىپ خەتەر.

ئاشالمايمىز غاردىن، داۋاندىن،
تەندە قۇۋۇھەت بولمسا ئەگەر.
بىز ئويلايلى ئۆزاقنى ئەمما،
بەلكى ئەتە بولىدۇ زەپەر.

ئايىرلىدىم سەندىن

يۈرە - يۈرە ئايىرلىدىم سەندىن،
بىلە - بىلە ئايىرلىدىم سەندىن،
كۆيە - كۆيە ئايىرلىدىم سەندىن،
سۆيە - سۆيە ئايىرلىدىم سەندىن.

تۇنجى سۆيگۈ كۆرگىنلىم سەن،
مېنىڭ تۇنجى سۆيگىنلىم سەن.
ئاشق بولۇپ كۆيگىنلىم سەن،
سۆيە - سۆيە ئايىرلىدىم سەندىن.

ئايىرلىشىم ئۇنۇتۇش ئەمەس،
دەرد - ئەلەمدىن قۇتۇلۇش ئەمەس.
باشقىسىغا يولۇقۇش ئەمەس،
سۆيە - سۆيە ئايىرلىدىم سەندىن.

كۆزلىرىمە سىمالىرىڭ بار،
خاتىرىمە ئىمالىرىڭ بار.
بوينۇمدا ھەم تۇمارلىرىڭ بار،
سۆيە - سۆيە ئايىرلىدىم سەندىن.

مېنىڭ بەختۇ - سائادىتىم سەن،
ھەقىقىتىم - ئادالىتىم سەن.
ئىپتىخارىم - ئىناۋىتىم سەن،
سوّيە - سوّيە ئايىرىلىدىم سەندىن.

ئەھدىم يەنە ساڭا كېلىشتۇر،
ھاياتىمنى ساڭا بېرىشتۇر.
سېنىڭ بىلەن مەڭگۈ قېلىشتۇر،
سوّيە - سوّيە ئايىرىلىدىم سەندىن.

••• بېبىم ره

بۇ يۈرت بىزگە دوزاخ بولدى بېقىپ بىر كۈمىدىڭ رەببىم،
سائادەت تاپمىدى بۇ ئەل ۋە يَا يوق ئەتمىدىڭ رەببىم.

تېخى ئون ئالته ياشتا ئىدىم قېنىمغا بىر كېسىل بەردىڭ،
يېشىم ئاشتى - يۇ، ئەللىكتىن چىكىشنى يەشمىدىڭ رەببىم.

قۇلايىمۇ بۇ قەدەر يۈكىنى يۈدۈپ يۈرمەك بۇ بەندەڭگە،
ھېسابىسىز، گاسۇ كور دىلغا نۇرۇڭنى سەپمىدىڭ رەببىم.

ياراتمىشىن بۇ تۈپرەق قوينىدا مىليونلۇغان ئۇيغۇر،
ئۇنىڭ ئىشقىنى ھەركىمگە نىچۈن تەڭ بەرمىدىڭ رەببىم.

بېقىپ قان لەيلتىپ تۇرغان زېمىنغا، تاقىتىم - تاقتۇر،
ئۇ قان تۆككەن قارا كۈچنى ياشاتىڭ، ئەزمىدىڭ رەببىم.

جاھالەتنى سۆكۈپ باقتۇق، قېلىچلار ئوينتىپ باقتۇق،
ھالاك بولدۇق، شەھىد بولدۇق، زەپەر كۆرسەتمىدىڭ رەببىم.

شەھىد پۇشتى يېتىم - تۈلىنىڭ دۇئاسى راست قوبۇل بولسا،
دۇئا ئەتتۈق، دۇئا ئەتتۈق... ئىجابەت ئەتمىدىڭ رەببىم.

ئازايىدى سانى شۇڭقارىڭ، خەلق سەرساز، يۈرۈپ قالدى،
يەنە قان دەيدۇ ئەجدەرە، يولىنى كەسمىدىڭ رەببىم.

ئامانەت ئەتتى بۇ قەۋىمىڭ ئۆزىنى بىرّە - يولۇسا،
ئۇنى مۆمن ياراتتىڭ - يۇ، ھىدايەت ئەتمىدىڭ رەببىم.

يىلاننى قوينىدا ساقلاپ ساۋاپ ئىزدەر ئېزىز خەلقىم،
ساقاللىق بۇ بۇۋاقلارغا ئەقىل بەخشەتمىدىڭ رەببىم.

قۇلۇڭغا تەس، ساڭا مۇتلەق، ئاتا قىل بىزگە نۇسرەتنى،
ئادالەت شەمىشىرىنى بىر قېنىدىن چەكمىدىڭ رەببىم.

«بۇلمايىدۇ» نىڭ مەنسى بۇيۈك

ئەي، مەزلىوم مىللەتنىڭ مۆتىۋەرلىرى،
سەلەرگە بىر سۆزى دېمەي بولمايدۇ.
«بۇلمايىدۇ» ئەپسۇسکى لۇغىتىمىزدا،
بۇ سۆزگە تەكىار كۈچ بەرمەي بولمايدۇ.

«بۇلمايىدۇ» سۆزىنى مەشق قىلىڭلار،
«بۇلمايىدۇ» نىڭمۇ ئېتىبارى بولسۇن.
«بۇلمايىدۇ» نى بىزگە ئۇنۇتتۇرغانلار،
«بۇلمايىدۇ» كۈچىنى ئېسىگە ئالسۇن.

چۈنكى بۇ ھاياتنىڭ مەنتىقى شۇنداق،
«بۇلدۇ» نىڭ يەنە «بۇلمايىدۇ» سى بار.
«بۇلدۇ» ئەللىك يىل بەك كۆپ دېيىلدى،
«بۇلمايىدۇ» نىڭ قايتا تىرىلىگۈسى بار.

ۋاراقلاپ كۆرۈڭلار كەچمىش تارىخنى،
«بۇلمايىدۇ» كۆپلىگەن داھى ياراتقان.
ئۇلارنىڭ ئىچىدە بىرى ماۋ زىدۈڭ،
ئۆزىگە بىر مىليارد ئىنسان قاراتقان.

«بولمايدۇ»نى نوقۇل دەگلار دېمەيمەن،
ھەر سۆزنى ئورنىدا قوللانغان تۈزۈك.
«بولمايدۇ» ئۇنتۇلغاق بەدەل بىھىساب،
بىزگە «بولمايدۇ» نىڭ مەنسى بۈيۈك.

بىر كۈنى سەن بىلەن قۇچاقلىشىدۇ

يۈزلىكەن ئىلىم ئەھلى ھەر دۆلەتتە،
ئەڭ ئالىي ئىلىمى ئۇنىۋان ئېلىپ قالدى.
ۋەتەنگە كېتەي دېسە خىتاي يامان،
ئۇقۇشنى پۇتتۇردى - يۇ، تىنەپ قالدى.

بىهاجەت سۇغا، دېڭىز - ئوکيانلار،
تامچىلار دېڭىزلارغا سىڭىپ كەتتى.
ئەسلىدە سۇغا تەشنا تەكلىماكان،
تېخىمۇ سۇسىزلىقتىن قۇرۇپ كەتتى.

يۇرت - ۋەتەن ئۇلارغا، ئۇلار ۋەتەنگە
ئۇزاقتىن ئۆز ئارا تەشنا باقىدۇ.
يۇرت سۆيىر يۇرەكلىر تۇيغۇسىز ئەمەس،
ھىجران ھەسرتى تولۇپ ئاقىدۇ.

ئۇلار ئۆز خەلقىنىڭ ئازۇ - ئۇمىدى،
قانداقىمۇ يۇرتىدىن يىراقلىشىدۇ.
ۋەتەننىم پەخىرىلىك پەرزەنتىڭ ئۇلار،
بىر كۈنى سەن بىلەن قۇچاقلىشىدۇ.

ئاللاھنىڭ ھېكمىتى جىلۇنلىنىدۇ

يابىغاندا تاۋۇس قۇشى قويىرىغىنى،
ئىنساننىڭ كۆزىنى قاماشتۇردى.

غەلىتە ئاۋاردا غىقىلداشلىرى،
ئەپسۇسکى كۆكۈلگە غەشلىك بېرىدۇ.

بۇلۇنلىڭ ساداسى يۈرەكە داۋا،
سايرىسا ئىنساننى مەمنۇن ئېتىدۇ.

زوقلىنىپ ئۇنىڭغا باقماقچى بولساڭ،
كۆرگىنىڭ كۆرۈمىسىز قۇچقاچ بولدى.

نەقەدەر مۇكەممەل بولغان بولاتنى،
بۇلۇنلىڭ ساداسى تاۋۇستا بولسا.

ۋە ياكى تاۋۇسنىڭ ئۇ گۈزەللىكى،
ئاشقلار كۈيچىسى بۇلۇلدا قالسا.

ھەيرانمەن دۇنيانىڭ يارىلىشىغا،
بىرىدە بولغىنى باشقىسىدا يوق.

ھەر شەيىنى ئىنساننى ئوياغا سالىدۇ،
دېمەككى ئاللاھنىڭ ھېكمىتى ئۇلۇغ.

تېگىكە يېتىلەمەس بۇ كارامەتلەر،
ئەقىل ئىگىسىكە دەرس بېرىدۇ.
تەبىئەت قويىندا ھەر مۆجىزىدىن،
ئاللاھنىڭ ھېكمىتى جىلۋىلىنىدۇ.

ساختا مۇجاھىتقا مەسىلەت

ئاپىرىن ساڭا ئىي «ئۇيغۇر مۇجاھىت»،
قىتىئەدىن قىتىئەگە قېچىپ يۈرۈپسەن.
«دۇنيادا خىتاي يوق دۆلەت بارمۇ» دەپ،
ھەر كەتكەن يېرىڭىدە سوراپ كۆرۈپسەن.

ئەگەر بۇ دۇنيادىن ئەمنىن بولمىساڭ،
قاناتلار چىقىرىپ بۇلۇتلارغا قاچ.
ئۇنداق بىر مۆجىزە يارتالىمساڭ،
ياخىسى ئادەم يوق قۇتۇپلارغا قاچ.

ھېچكىم پوستا مۇگىدەپ قالمىسۇن

جۇڭگو - چاڭجياڭ دەرياسى شۇئان،
سۈرئەت بىلەن ئەزىم ئاقىدۇ.
بىر كۈن بەلكى تاشقىن بولىدۇ،
يا ئاپەتتىن قۇرۇپ قالىدۇ.

شۇ چاغ بىزگە پۇرسەت كېلىدۇ،
بىز دوستلارنى كۈتۈۋالىمىز.
تارىخلاردىن بىرى يوقاتقان
مۇلكىمىزنى تېپىۋالىمىز.

بىزگە تەدبىر ۋە سەبىر لازىم،
كۈچ بىھۇدە خوراپ كەتمىسۇن.
بارلىقىمىز ئەتمىز ئۈچۈن،
ھېچكىم پوستا مۇگىدەپ قالمىسۇن.

ئېسىڭدە تۇت ئاپتاپپەرە سلەر

بارغان يەردە شكايتىڭ شۇ،
«قانداق ئۇيغۇر يارالغاندىمەن»
گەپ باشلايسەن ئۆز مىللەتكە،
پۇتمەيدىغان نەپرىتىڭ بىلەن.

ئەي، تۆز كورلار نامايمەندىسى،
ئېيتقىن، ئۆزۈڭ قانچىلىك نېمە؟
ئۇيغۇر ساڭا نېمىلەر بەردى،
سېنىڭ ئاڭا بەرگىنىڭ نېمە؟

بىر چىۋىنسەن مىللەت ئالدىدا،
بار - يوقلىقىڭ بىلىنەس پەقەت.
خىجىل قىلسا ئۇيغۇرلۇق سېنى،
ئۇيغۇرلۇقتىن دەرھال چىقىپ كەت.

شۇ ئەھۋالدا قالدىمۇ ئۇيغۇر،
سەن چىنىڭدا نومۇس قىلغۇدەك.
ئىكەك بولدوڭ سەنلەر،

سەن بىلەن
ئىكەكلىەندى بۇ ئېزىز مىللەت.

دەردى ئازمۇ ئۇيغۇر دېگەننىڭ،
ھەر تەرەپتە ئەجەل تۈرلىرى.
ئۆز ئىچىدە مۇناپىقلەرى،
تېخى سەندەك تۆھىمەت خورلىرى.

ئاسىيانىڭ ھامىسى بولغان،
مۇھەممەدىنىڭ ئۇممەتلەرى بۇ.
ئىنسانلارغا ھۆرلۈك يارا تقان،
ئوغۇزخانىنىڭ ئەۋلادلىرى بۇ.

ئېسىڭدە تۇت ئاپتاپىپەرە سلەر،
ئۇيغۇرغىمۇ قۇياش تۇغىدۇ.
مەللىتىدىن نومۇس قىلغانلار،
نومۇسغا غەرق بولىدۇ.

ئوغلاقنىڭ سۇنى بۇلغىشى (مهسىل)

تاغ ئىچىدە خىلۋەت جىلغىغا،
سۇ ئىچكىلى بۆرە كېلىدۇ.
خېلى ئۆزاق تۆۋەن تەرەپتە،
سۇ ئىچكەن بىر ئوغلاق كۆرىدۇ.

قورسىقى ئاچ بۆرىنىڭ بىردىن
ئىشتىهاسى ئەقىل بېرىدۇ.
- ھېي، ھاماقدەت سۇنى بۇلغىما،
دەيدۇ بۆرە ئاڭا يۈرىدۇ.

ساددا ئوغلاق سۇ ئىچىۋېتىپ،
- سەن باشتا، مەن ئاياغدا دەيدۇ.
- مېنى تېغى يالغانچى دەمسەن،
دەيدۇ بۆرە ئوغلاقنى يەيدۇ.

مەجهۇل تۈيغۇلار

ئەي، ئاللاھىم نېمە ئازاب بۇ،
مېنى قىلىڭ ئۇلاردىن بىرى.
ياراتمىدىڭ ئۇلارنى مەندەك،
ياكى مېنى ئۇلاردىن نېرى.

مەجبۇرلایدۇ ئۆز قەۋىمم مېنى،
ئۆزى بىلەن كوچلاشقىلى.
بەزىدە قان ئاغزى - بۇرۇمىز،
جان بېرىمىز بەز تالاشقىلى.

ئۆزىمىزنى ماختاشقا كەلسەك،
كۆككە سىغماسى بىز ئاتقان پاختا.
يۇرت سۆيۈشتە ئىگە ئەمەسمىز،
ئىت يالاقنى سۆيىگەن ساۋاتقا.

بىزدە دۇنيا چىمپىيونى يوق،
چىمپىيون بىز ھاماقدىلىكتە.
خەق دۇئاچى بىر - بىرى ئۈچۈن،
بىز ئۆز ئارا تۆھەمەتچىلىكتە.

باقمای تۇرۇپ تەسلیم بولىمىز،
مېلتىق تۈگۈل كۈسەي تەڭلىسە.
دۇشمن كۆرمەي مەغلۇپ بولىمىز،
زەربە تۇرۇپ بىر - بىرىمىزگە.

ھىدايەت قىل بىزلەرنى يا رەب،
قەلبىمىزگە نۇرىگىنى تارات.
بىزنى بىزدىن ھىمايە قىلغىن،
ياكى بىزنى قايىتدىن يارات.

نەسەھەتكۆي شائىركەن دېمەڭ

ئۇقۇپ پارچە - رۇبائىلارنى،
نەسەھەتكۆي شائىركەن دېمەڭ.
بىر مۇسىبەت مىڭ نەسەھەتتىن،
ئەلا بولۇر دەپتىكەن پەرەڭ.

ئويلىغاننى يازدىم ئەسلىدە،
بەك خوشۇم يوق نەسەھەت بىلەن.
مسراارنىڭ تەمنى تېتىڭ،
بىلگەنگە بال مەرىپەت دېگەن.

يارىلانغان ياشلىق ھاياتىم،
دۇشكەلهنگەن ئەزىزىيەت بىلەن.
دەشنان يېگەچ ناھەقچىلىكتىن،
دۇستلۇق قۇرغان ھەققەت بىلەن.

كۆرگەنلىرىم چېچىمدىن تو لا،
خامان، خامان سەۋىدىرىمى بار.
ئەللىك يىللۇق ھايات دېگىزدىن،
سۈزۈپ ئالغان جەۋەھەرسىرىم بار.

ئۆلچەنەمەيدۇ ئىنسان قەدیرى،
باي يا يوقسۇل بولۇشى بىلەن.
ئايىغىڭدا دۇنيا تىرىشساڭ،
ياراتقاننىڭ قوللىشى بىلەن.

باي دېمەيمەن ئۆزۈمنى ئەمما،
مسىرالاردا بايلىق ياتىدۇ.
قەبرە ئەمەس دىللارغا كۆچمەك،
مىڭ ئۆمۈرگە يېتىپ ئاشىدۇ.

تۈرگۈن ئالماسىنىڭ ۋاپاتىغا

شەخسىنى كۈيلىمەك ئادىتىم ئەمەس،
بۇ ئەهدىم پەقەتلا سەندە بۇزۇلدى.
ئۆمرۈڭدە قىلىمىدىڭ شۆھەتكە ھەۋەس،
شۆھەرتىڭ قىتئەلەر ئارا تونۇلدى.

ئەي، قوتلۇق ۋەتهنىڭ قەھرىمان نەسلى،
يېڭىلگەن مىللەتنىڭ يېڭىلەمەس ئوغلى.
ئۇمىدىسىز دىللارنىڭ ئەي باهار پەسلى،
ئىگىسىز خەلقنىڭ ئىگىلەمەس ئوغلى.

خەلقىنىڭ چىلىسى سېنىڭ ھاياتىڭ،
چەكتىڭ كۆپ مۇشەققەت نالە قىلىمىدىڭ.
دۈشمەننى چۆچۈتتى ھەربىر قارارىڭ،
ۋىجدانغا مۇخالىپ يولغا كىرمىدىڭ.

سۈرگۈنلەر، يەكلەشلەر، تۈرمە - قەپەسلەر،
ئىرادەڭ ئالدىدا بىچارە قالدى.
ئۆلۈمگە يۈزۈمۈ يۈز كەلگەن نەپەسلەر،
بېشىڭىنىڭ، بېقىشىڭ نۇرانە قالدى.

سەکراتتا ياتقانغا بېرىلگەن قاندى،
ئۇ «ئۇيغۇر تارىخى» بۇيۈك ئەسىرىڭ.
تارىختىن ساقلانغان تارىخى شاندى،
ئۇ شانغا جان بەرگەن سېنىڭ قەلىمىڭ.

بىر تۇرغۇن ئالماسىنى كۆپ كۆردى بىزگە،
قەلەمگە قارشى مىلتىق قاراتتى.
شان - شەرەپ ياغدۇر دۇڭ شەرىپىمىزگە،
بىر تۇرغۇن مىڭلىغان ئالماس ياراتتى.

ئاداقيقى خەتلەرنى بىز ئۆتىمەكتىمىز،
تۈن قانچە قارايىسا يورۇقلۇق يېقىن.
بىزگە تەس ئايىرلىماق سېنىڭدەك ئەردىن،
توختىماس سەن بىلەن ئۇيغانغان ئېقىن.

بۇ يولدا ياشىدىم، بۇ يولدا ئۆلەي

«ئىستانبۇل دۇنیانىڭ جەننىتى شەھەر،
يېشىللەق دۇنیاسى ئاناتولىيە.
بۇ ۋەتهن سېنىڭدۇر، غۇرۇران دوستۇم،
قۇچىقى ئۈچۈقتۈر تۈرك ئەھلىگە.

خانتەڭرى تەرەپكە ھەسەرەتلەك بېقىپ،
يۇرتۇم دەپ يىللارچە چەكمىگىن پىراق.
قۇم باسقان ماكانىڭ ئۈزۈقتا قالدى،
چۆللەرنى ئۇنۇت، بۇ گۈزەلىككە باق».

«ئەي، دوستۇم، ھېس ئەتكىن تۈيغۈلىرىمنى،
ھەركىمگە ۋەتىنى - ئانا دېمەكتۇر.
ياشىغان يېرىڭىنىڭ سۆيگۈسى باشقما،
تۇغۇلغان يۇرتۇڭىنىڭ مېھرى بۆلەكتۇر.

بالىنىڭ ئانىغا سۆيگۈسى شەرتىسىز،
ئانىنىڭ ئەيىشى كۆزگە كۆرۈنەمەس.
دۇنيادا ئەڭ كۆزەل، مۇكەممەل ئانا،
ئانىنى ئەۋلادى باشقما چۈشەنمەس.

هەقلق سەن، تەقدىرۇ قىسمەت تۈپەيلى،
ئەڭ گۈزەل شەھەردە ياشاپ تۇرىمەن.
بىراق بۇ ئاللاھتنى بېرىلىگەن ئىشىق،
بۇ ئۆتىنىڭ ئىچىدە يېنىپ كۆيىمەن.

باقيمەن ئاسماندەك سۈزۈك دېڭىزغا،
ئەكسىدە بىپايىان چۆلنى كۆرىمەن.
ماشىنا ئېقىنى ئىچىرە يوللىرىم،
ئويۇمدا توپلىق يولدا كېزىمەن.

سارايدەك رېستۇران زىياپىتىدە،
خىلمۇ خىل تائامغا كۆزۈم قارايدۇ.
ۋە لېكىن بۇرۇمۇغا ئانام پۇشۇرغان
مىزلىك زاغىرنىڭ ھىدى پۇرايدۇ.

قۇملۇقنىڭ چېتىدە بوستانلىق يېزام،
ئۇ يەرde خىتاينىڭ جەبرىلىرى بار.
باللىق خاتىرمۇ قالغان زېمن ئۇ،
دادام ۋە ئانامنىڭ قەبرىلىرى بار.

سۆيىمەن يۈرتۈمىنىڭ چۆل - جەزىرىنى،
سۆيىمەن يايلىقى، بۇستانلىقىنى.
سۆيىمەن سۈيىنى، ئورماڭلىرىنى،
سۆيىمەن گىياسىز تاقىر تېغىنى.

ئىختىيار ئۆزۈمىنىڭ ئىلكىدە ئەمەس،
يۈرىكىم يۈرتۈمغا سوقۇپ تۇرىدۇ.
سوقىسىغۇ مەيلىغۇ كېچە - يۇ كۈندۈز،
كاۋاپتەك پىژىلداب كۆيۈپ تۇرىدۇ.

روھىمنى، زېھىنىمى ئالغان كېسىل بۇ،
بۇ ئاشق ئۆمرۈمىنى ئىشغال ئەيلىدى.
يۈرتۈمىنى بىر منۇت ئۇنۇتالمىدىم،
دەرد چەكتىم بىر كۈنۈم راهەت ئۆتىدى.

كۈچ - قۇۋۇھەت ئاللاھتن بولمسا ئىدى،
بۇ ئېغىر يۈكىلەرنى كۆتۈرەلەمتىم.
مەللەتىم ئىچىدىن چىققان مەلئۇنلار
ئەزىيەتلەرىگە چىدىيالامتىم.

مهن بايلق، گۈزهللەك پىشىدە ئەمەس،
قوي دوستۇم بېشىمغا كەلگەننى كۆرەي.
يۇرتۇمنىڭ ھۆرلۈكى غايەمدۇر مېنىڭ،
بۇ يولدا ياشىدىم، بۇ يولدا ئۆلەي».

ۋە لېكىن...

خەلقىنىڭ بەزىدە بىخۇتلىشىشى،
يىلان ئۆگىسىغا قولىنى سېلىشى.

سەپەرگە باشقىلار ئۇچاقتا چىقسا،
ئاتامدىن قالغان دەپ ئاتلىق مېڭىشى.

بىرىللەق هوسوْلنى كەلكۈنگە بېرىپ،
سائەتلەك ئۇيقوْدۇن هۇزۇرلىنىشى.

ئۆيى ئوغۇرلانسا خىيالىدا يوق،
قولىغا تىكەن كىرسە پەريات قىلىشى.

ئەجەل پىچىقىنى ئىزدېكەن قويىدەك،
قۇشخانىغا ئۆزى كېتىپ قېلىشى.

بىباها جېنىغا يەتكەندە خەۋپ،
ئەزراىئىل ئالدىدا شەپقەت تىلىشى.

ئۈزىگە گۆر - كىپەن ھازىرىغانلار
شەنىگە ساز چېلىپ، ناخشا ئېيتىشى.

ئەگەر ئېيۇنى يۈزىگە سالساڭ،
سېنىڭدىن بىر ئۆمۈر نەپەرەتلىنىشى.

ئۈيلىسام قەلبىمده يارا ئاچىدۇ،
نەسىھەت قىلدىڭمۇ بىزار بولۇشى.

ۋە لېكىن، ھەممىنى ئۇنتۇلدۇرىدۇ،
بىر قېتىم بۇۋاقتهك تاتلىق كۈلۈشى.

ئازادلىق مارشى

بىز ۋەتەننىڭ پەرزەنتى،
ۋەتەن ئۈچۈن ياشاييمز.
نومۇسىنى قوغداشقا،
ئۆمۈرمىزنى ئاتايمز.

نهقات يۈرت سۈتۈگنى ئاقلايمز،
ساڭا مەھكۈم باقمائيمز.

نىشانىمز ئازادلىق،
ئۇنى تىلەپ ئالمايمز.
ئۆلۈم ئەلا قۇللىۇقتىن،
دۈشمەنگە قول بولمايمز.

نهقات يۇرتىنى نۇرغابولەيمز،
ياكى ئۆلۈپ تۈگەيمز.

ئىلگىرلەش بار، قايتىش يوق،
يا ئۆلۈم يا ئازادلىق.
ۋەتەن ياخىدىن قۇتۇلماي،
بىزكە هارام ھاياتلىق.

نه قرات قولغا كەلمەي ئازادلىق،
ياشنىمايدۇ هاياتلىق.

بىزگە ئەجداد مراسى،
بەش مىڭ يىللۇق دىيار بۇ.
ئازاد ياشاش مەڭگۈگە،
مەللىەت بەرگەن قلار بۇ.

نه قرات ياشىساق ھۆر ياشايىمىز،
ھۆرلۈككە جان ئاتايىمىز.

مهن سەندىن سېنى سورۇدۇم

ھەر دائىم،

مهن سەندىن سېنى سورۇدۇم،

بىلەن، دېدىڭ.

ھاياتىڭ بويى،

مهن كىم؟

ئۆزۈمنى بىر بىلەي دېمىدىڭ.

سەنمۇ بەئەينى ئاتاڭغا ئوخشاش،

ھېچ نېمە بىلەمەيلا ئۆمۈر تۈگەتتىڭ.

بالىلىرىڭ قالدى.

ئۇ سەبى - مۇبارەكىلەرگە

ۋەسيتىڭ نېمە بولدى؟

نېمە ئۆگەتتىڭ؟

ئېسىت...

ئېسىت...

ئېسىت...

بىر قېتىم كەلدىڭ بۇ دۇنياغا،

بىر قېتىم كەتتىڭ؟

کەلدىڭ ئەمما،
کەلمىگەندەك،
ۋە ياكى كۆلەڭگۈدەك شەپىسىز كەچتىڭ.
بۇ ئالەمگە،
كەلگىنىڭ، كەتكىنىڭ ھەقىقەت بولسا،
بالىلىرىڭنىڭ كۆز ياشلىرى سۈمىكىن، دېمە،
كەچۈرۈلمەس گۇنادا كەتتىڭ.

مۇھەببەتنى سورىغانلارغا

مۇھەببەت نېمە دەپ سورايسەن مەندىن؛
ئاچىقىق ۋە تاتلىقنىڭ يۇغۇرۇلۇشى.

بەزىدە نەپەسىنىڭ توختىشى، بەزەن
يۈرەكىنىڭ فونتانىدەك ئوخچۇپ ئېتىشى.

بەزىدە ئۆزۈگنى سىزىسەن كۆكتە،
بۇ دېمەك بەختىنىڭ قۇشتەك ئۇچىشى.

گاھ چاقسا قەلبىڭدە ھەسەرەت چاقمىقى،
كۆزۈگىدە كۆرۈلۈر يامغۇر يېغىشى.

بۇلارنى ھاياتتا ياشىمىغان يوق،
مۇھەببەت، سۆيىگۈ ۋە ھېس تۈيغۇ ئىشى.

مۇھەببەت بولمسا ياشنامى دۇنيا،
بولاتى ھاياتنىڭ نورمال ئېقىشى.

سەۋەبى مۇھەببەت، بىلسەڭ قۇياشنىڭ،
سەھەردە چىقىشى، ئاخشام پېتىشى.

كۆڭلۈم

ۋەتەن دەپ ۋەتەندىن ئايىرىلىپ چىقىتم،
بۇ يولغا مېنى سەن ئۇندىدىڭ كۆڭلۈم.
چىقىتم - يۇ، ۋەتەنسىز ئۇ كۈندىن بېرى،
ئەجىبا بىر قېتىم كۈلمىدىڭ كۆڭلۈم.

تاغلاردەك مۇشكىلات ئاستىدا قالدۇق،
زەررېچە مەيۇسلۇك تۈمىدىڭ كۆڭلۈم.
پۇتبولدەك تىپىشتى دوست - دۇشىمنلەر،
مېنى ھېچ جاۋابكار كۆرمىدىڭ كۆڭلۈم.

ۋە لېكىن، ھەر زامان سۇلغۇن وە مەيۇس،
گۇناھسىز مەھبۇستەك سۈكۈت قىلىسەن.
سلىكىنسە تۈزۈشتىن قورققان چېچەكتەك،
شەپىسىز، تىۋىشىسىز يەردە كېزىسەن.

كۆپەيگەن ياراڭىنى كۆپەيتىپ يەنە،
دەرد بىلەن ئۆزۈڭىنى تىلغىما كۆڭلۈم.
ماتەملىك ئانىدەك تەنها ئۇلتۇرۇپ،
كېچە - يۇ، كۈندۈزى يىغلىما كۆڭلۈم.

قىزارغان گىرددە...

كوتا كوچىغا يېڭى كوقچىلار،

ئەسكى مەلىگە كۆركەم مەلىلەر،

قوشۇلۇپ زورايدى بۇ بۇيۇك شەھەر.

كوقچا ۋە يوللاردا موتۇر ساداسى،

ماشىنلار لۆمشۇپ ئاقىدۇ.

يىللاردىن بېرى،

تەقدىرۇ تەلەي،

بۇ تاغلىق شەھەرگە كۈلۈپ باقىدۇ.

شەھەرنىڭ چېتىدە،

خارابىلىقتا،

ئەسكى تام تۈۋىدە بىرى ياتىدۇ.

ئۈچ كۈندىن بېرى،

بەزى ھۇشىدىن كېتىپ،

بەزى ھۇشىغا كېلىۋاتىدۇ.

قىزىتمىسى كاھىدا چوشۇپ،

ۋە گاھىدا ئۆرلەۋاتىدۇ.

بۇ مەسۇم يىگىت،

ھە، ئۇنىڭ ئىسمى مەسۇم،

بەلكى،

ئۇيدىن ئۇزاقتا ئۆلۈۋاتىدۇ.

ئاستا - ئاستا ئېچىلدى كۆزى،

مۆجىزىمۇ بۇ،

ئېڭىز قاپاق تېرەك ئۇچىدا،

قىزىرىپ پىشقان،

بىر گىردىنى كۆرۈۋاتىدۇ.

مه سۇم سۆيىندى،

تەبەسىمۇم قىلىشقا ئىنتىلدى - يۇ، ئۇ،

ئەمما هالى يەتمەيۋاتىدۇ.

هالسىز - هالسىز يۇمۇلدى كۆزى،

قىزارغان گىرده،

سۇدا شەپىسىز ئۇزگەن بىلىقتكەك،

ئۇنىڭغا يېقىنلاپ كېلىۋاتىدۇ.

مه سۇم قۇياشنى،

قىزىرىپ پىشقان،

دۈگىلەك گىرده دەپ ساناۋاتىدۇ.

ئۇچتە بىرى بۇ شەھىت شەھەرنىڭ
 بۇۋىسىنىڭ يايلىقى ئىدى،
 تەكلىماكاننىڭ ئۇ بىر چىتىدىن،
 چۆل كىزىپ،
 تاغ ئېشىپ چىقىپ كېلىشى،
 ئۇنتۇلغان مراسىنىڭ تاماسىمىدى؟
 زىد ملا،
 ئۇنىڭ مەقسىتى،
 بېشغا بالالار ئاختۇرۇش ئەمەس.
 ئارزو - نىيىتى،
 بۇل تېپىش ئىدى،
 سۆيىگەن ئايالى،
 ئىككى بالىسى - كۆز قارچۇقلىرىغا،
 گىردىنى تويمۇدەك يېكۈزۈش ئىدى.
 ھەممىنىڭ كۆزىدە چۈنكى بۇ شەھەر،
 پۇلننىڭ بۇلىقى،
 ياكى بولمسا،
 بۇ چەكسىز زېمىننىڭ قايىمىقى ئىدى.
 مەسۇمنىڭمۇ ھەم،
 بهخت يولىدا
 ۋۆجۈددىكى جىسمانى كۈچى،
 ئۇنىڭ ئەڭ ئاخىرقى بايلىقى ئىدى.

ئاه، ساددا مه سۇم،
مه سۇم قەلب سەن.
ئۈرۈمچىدەك تاشلىق شەھەردە،
باغرى تاشلاردىن،
سېنىڭ ئۈچۈن ئىش چقارمىدى؟
ئۈچ كۈندىن بېرى،
سو ئىچىمىدىڭ، يانان يېمىدىڭ.
سېنى يوقلاپ ھېچكىم كەلمىدى.
ساڭا هەمرا بولۇپ،
ساڭا ئوخشاش سېنىڭ يېنىڭدا،
ئاچ وە ئاغرىق ياتقان ئىشتىنى،
دۇختۇرلىرى ئېلىپ كېتىشتى.
بۇ ئىشلارغا ئەقلىڭ يەتمىدى،
ئوي - پىكىرلىرىڭ،
خۇددى چىگىش يېپتەك چىگىشتى،

قىزارغان گىرده،
ئۇنىڭغا يېقىنلاپ كېلىۋاتىدۇ.
مه سۇم كۆزىنى،
دۇنياغا تەكرا ر ئاچالماس بەلكىم،
ئەمما بۇرنىغا،
منزىلىك پىشقا نىڭ گىردىنىڭ ھىدى،
گۈپۈلدەپ - گۈپۈلدەپ كېلىۋاتىدۇ.

ئاللاھ بېرەر بەلكى بىزدە يوقنى ئىستىسەك

باشلىرىمىز كىچىكلىدى، قالدى توخۇمداك
قورساقلار گۈمبەز.

دۇشمەنلەرگە بولدى جەننەت يۇرتىمىز شۇڭا،
بىزلەرگە قەپەس.

ئارىمىزدىن باشچى چىقسا بېشىنى ئىستەپ،
قېلىچ بىلەيمىز.

يات قول بىزنى كاچاتلىسا سانايىمىز شىپا،
كۈلۈمىسرەيمىز.

مەسچىتلەرde به سلىشىمىز مۇسۇلمانىلىقتا،
ئاللاھ قۇلىمىز.

تاشقىرىدا ھۆكۈمەتنىڭ ئەمرى بۇ دەيمىز،
كاپىر بولىمىز.

تارىخ دېسە سۆز ئاچىمىز ھۇندىن - ئۇغۇزدىن،
قانات قاقىمىز.

بۈگۈن كىم سەن؟ دەپ سورسا جاۋاب يېرىگە،
يەرگە پاتىمىز.

توى - نەزىرىگە باغانق كەلسە پولو تەرەپكە،
تولۇپ ئاقىمىز.

كۈچىلاردا قول ئۇزاتقان يېتىم - يېسىرگە،

تەتۈر باقىمىز.

ئۆلۈۋاتقان بىر قوشنىمىز ياردەم ئىستىسى،
بانا تاپىمىز.

بەش تىيىنلىق پايىدا كۆرسەك دوزاخ تەرەپتە،
جانى ئاتىمىز.

بىرسى بىزدىن بېيىپ كەتسە ئاللاھتىن ئاڭا،
ئۆلۈم تىلەيمىز.

سۆزىمىزنى رەت قىلسا بىر پەرشىتىدەك قىز،
ئۇ بۇزۇق دەيمىز.

پويىز - پويىز ماللىرىمىز كېتىۋاتىدۇ،
خەۋرىمىز يوق.

بىر كۆچەتكە ئىككى قوشنا قان توڭوشىمىز،
سەبرىمىز يوق.

نە دە ئىدۇق، نە دە قالدۇق، قانچە تال قالدۇق،
بۇنى بىلەيلى.

ئاللاھ بېرەر بەلكى بىزدە يوقنى ئىستىسىك،
ئەقىل تىلەيلى:

تۇرۇڭلار! ئەي، مىغىلدىغانلار

تۇرۇڭلار! ئەي، حۇمۇلىدەك مىغىلدىغانلار.
ئىشلىدۇق دەپ سەھەر - ئاخشام قىمىلدىغانلار.
بىر - بىرىگە غەزەپلەنسە بۆرە مىسالى،
خىتاي كۆرسە يۈرەكلىرى جىغىلدىغانلار.

ۋەتەن كەتتى، هوقيق كەتتى، ئازادلىق كەتتى،
بۇرتىمىزدا نېمە بولسا ئالدى بۈگەتتى.
ئۇردى، سوقتى، دۇشكەللەنى كېچە - بۇ كۈندۈز،
باش ئەگكەننى قورقاق، بىرەك كېسىلى ئەتتى.

يازىلىشتا ئەسلى ئادەم ئەمە سىمدۇق بىز،
ئادەم بولساق ئادەمەك كۈن كۆرمە سىمدۇق بىز.
بىزنى ھايوان كۆرگەن ۋەھشى ھايۋانغا قارشى،
شەننەمىزى قوغداش ئۈچۈن ئۆلمە سىمدۇق بىز.

بىزنى، بىزنىڭ ھالىمىزنى دۇنيا بىلىدۇ،
تەكتىمىزنى، سانىمىزنى دۇنيا بىلىدۇ.
بۇرتىمىزنى، تارىم، جۇڭغار گاز دېڭىزى ۋە
نېفت ئولپىئانىمىزنى دۇنيا بىلىدۇ.

قولاي ئەمەس تەڭرى تاغنى چوکىدا قىماق،
قولاي ئەمەس تېرىكىلەرنى تاۋۇتتا تۇتىماق.
كېسىلىسىمۇ يىلتىزىدىن كۆكلىهيدۇ ئورمان،
قولاي ئەمەس چالا ئۆلۈك ئۇيغۇرنى يۇتىماق.

بىزگە بىزدىن قاتىل تۇتى، چامدا توزاق،
دېيىشىدۇ، ئۇيغۇر ئۆمرى قالىمىدى ئۆزاق.
يوقالمايمىز، يوقاتمايمىز هېچ نەرسىمىزنى،
ياشىسلا بىزنىڭ مىللى روھىمىز براق.

* * *

تۇرۇڭلار! ئەي چۈمۈلدەك مىغىلدىغانلار،
ختايى كۆرسە يۈرەكلىرى جىغىلدىغانلار.
سىلەر ئۇنداق ھالسىز ئەمەس، سىلەر دېگەندەك،
روھىدىكى كۈچ - قۇدرەتنى تونسىغانلار.

قىزارسۇن

سەن قىزارما، سەن بىلەن يۈرمىگەنلەر قىزارسۇن،
قېلىچىڭغا بىلەي تاش بەرمىگەنلەر قىزارسۇن.

ئۇلار ئۇچۇن تەر تۆكتۈڭ، شەرىپىگە قان تۆكتۈڭ،
ئۆيى يانسا ئوتقا سۇ تۆكمىگەنلەر قىزارسۇن.

ۋەتىنىم دەپ ۋەتهنى گۆش شىلغاندەك شىلىپ يەپ،
ۋەتىنىنىڭ دەردىنى چەكمىگەنلەر قىزارسۇن.

شەھىدلەردىن بىزلەرگە ئامانەتتى يېتىم - تۈل،
كۆرۈپ تۈرۈپ ئۇلارنى كۆرمىگەنلەر قىزارسۇن.

كۆيۈۋاتسا بۈگۈنى، كۆيۈۋاتسا كەلگۈسى،
كۆرۈپ تۈرۈپ يۈرىكى كۆيمىگەنلەر قىزارسۇن.

جېنىڭ كۆرددۈڭ ئۇلارنى، شەرتىز سۆيدۈڭ ئۇلارنى،
ئۆزلىرىنى ئۆزلىرى سۆيمىگەنلەر قىزارسۇن.

مەللەتىم دەپ كۆيىگەننى، ئاللاھىم دەپ ئۆلگەننى،
سەير ئېتىپ، نومۇستىن ئۆلمىگەنلەر قىزارسۇن.

كېلىدۇ

چوبانسىز پادىلار تارقاق كېلىدۇ،
 تارقاققا بالالار قات - قات كېلىدۇ.
 بۇركۈتلەر قوغلانغاچ ماكانى تاغدىن،
 قاغىنىڭ شاتلىقى قاق - قاق كېلىدۇ.
 بۇلۇللار ئېلىنغاچ قەپەزگە باخدىن،
 پاقىنىڭ ناخشىسى غاق - غاق كېلىدۇ.
 قەھرىمان نەسلىلەر ئازايغاچ يۈرتتا،
 ئۇن ئەردىن توققۇزى قورقاق كېلىدۇ.
 شۇڭلاشقا بۆرىنىڭ ئاچقاندا قارنى،
 كۆزىگە ھەر ئۇيغۇر ئوغلاق كېلىدۇ.
 بىز خەقتىن ھالاۋەت سۈرمەك ئىستىگەن
 ساپايسىز ئىنسانلار يالتاق كېلىدۇ.
 ياراقسىز قالغاچقا پۈتكۈل ئاھالە،
 ئەقلىلىق باشلارغا سىرىماق كېلىدۇ.
 ئۆلمەكتىن پۈتمىگەن ئەلدىن ئېسىمگە،
 يىلتىزى ياشارغان توغرات كېلىدۇ.
 ئانىلار ئۈستىدە ئاخىرقى ئۈمىد،
 ئۇلارنىڭ قولىدىن تۇغماق كېلىدۇ.

قان ئاقتى، جان كەتتى ھەددى - ھېسابىز،
ئەھدىمىز بۇ ئېزىز تۈپراق كېلىدۇ.
بېرىلگەن بەدەلگە بىر كۈن ئاخرى،
ھاۋارەڭ ئاي - يۈلتۈز بايراق كېلىدۇ.

يېڭى بىر دۇنيا تۇغۇلۇۋاتىدۇ

يېڭى بىر دۇنيا تۇغۇلۇۋاتىدۇ،
 كۆرۈلمىگەن مۆجزىلەر كۆرۈلۈۋاتىدۇ.
 يېتىم - يىسىرلەرنىڭ قەلبىدە ئۇمىد،
 چرايلىرى كۈلۈۋاتىدۇ.

يېڭى بىر دۇنيا تۇغۇلۇۋاتىدۇ،
 بىزنى كاچاتلاۋاتقانلارنىڭ يۈزىگە
 كاچاتلار ئۇرۇلۇۋاتىدۇ.
 شۇڭا كىله گىسىز يەلماۋىزلار،
 پەريشان بولۇپ ئۈزۈلۈۋاتىدۇ.
 يالغان كۈلۈشكە ئىنتىلىدۇ - يۇ،
 قاپاقلىرى تۇرۇلۇۋاتىدۇ.

يېڭى بىر دۇنيا تۇغۇلۇۋاتىدۇ،
 كونا خەرسىلەرنى تەكىرار سىزىشقا،
 يېڭىدىن ئېھتىياج تۇغۇلۇۋاتىدۇ.
 بۇ غايىه ئۈچۈن،
 تەپەككۈرلار سۈرۈلۈۋاتىدۇ.
 بەزىلەر سۈكۈتتا كۆرۈنىدۇ - يۇ،

هاۋا سىزلىقتىن،
 نەپەسىرى بۇغۇلۇۋاتىندۇ.
 بىراق،
 چۆچىرىنى خام سانىماق خاتا،
 چۈنكى،
 ھەر پەردىنىڭ ئارقىسىدا بىر مەخپى پىلان،
 مىڭبىر توزاق بىلەن قۇرۇلۇۋاتىندۇ.
 كۆپىنچە حالدا،
 يېڭى بىنالار،
 ئەسکى تاملىق بۇزۇلۇپ قورۇلۇۋاتىندۇ.
 دۇنيا - دەۋىدىن،
 ھەتتا ئۇزىدىن،
 خەۋەرسىز ئەسکى تام تۈۋىدە ئۇخلىغانلارنى،
 ھەزامان پاجىئە كۆتۈۋاتىندۇ.

يېڭى بىر دۇنيا قۇرۇلۇۋاتىندۇ،
 ئادالەت يېڭىدىن تۇغۇلۇۋاتىندۇ.
 شۇنى بىلىڭلار،
 نېفت دېڭىزى تەكلىماكاندا،
 يېڭى بىر بايراق،
 ئۇزاقتن يېقىنلاپ كۆرۈنىۋاتىندۇ.

بۇۋاق ئەمەس بایراقتۇر ئۇلار

قوللىرىمغا ئالدىم بۇۋاقنى،
يۈرىكىمده ئەۋلاد سۆيگۈسى.
بىر يۈرت ئەمەس دۇنياغا بەدەل،
ۋىلىق - ۋىلىق تاتلىق كۈلکىسى.

ئالته ئايىدۇر ئازىزلىغىنىم،
ئالته ئايىلىق بۇۋاقنى كۆردۈم.
بۇۋاقنىڭ كۆز قارچۇقلىرىدا،
ئاي يۈلتۈزلۈق بایراقنى كۆردۈم .

بایراق - بایراق ھۆرلۈك بەلگىسى،
بولدى ئائىڭىز كۆپ جانلار پىدا.
جان بەرگەندە بایراق دەپ ئاتا،
بۇۋاق ئىدى ئانا قارنىدا.

ئۆلتۈرۈلدى، ئۆلدى ئاتىلار،
دېيىشتىلەر يوقالدى بایراق.
ئاي - يۈلتۈزلۈق بایراق ئەمەسمۇ،
قولۇمدىكى بۇ سەبى بۇۋاق.

بۇ ۋەتهنگە ئۇيغۇر ئانىلار،
ھەر يىل يىكى بۇۋاق نانايىدۇ.
بۇۋاق ئەمەس،
يىقلوغان بايراق
يەرلىرىگە بايراق قادايدۇ.

سىزنىڭ

دېدۇق؛ باشقا خەلقەر بىز، دېدى؛ يوق خەلقىڭىز سىزنىڭ،
 دېدۇق؛ زەپمۇز زۇلۇم چەكتۇق، دېدى؛ بۇ بەختىڭىز سىزنىڭ.

دېدۇق؛ بىزلەرمۇ سىزلەردەك يۇرت سورساق بولۇپ كادىر،
 دېدى؛ دېھقان بولۇپ ئۆتىمەك شەرەپلىك كەسپىڭىز سىزنىڭ.

دېدۇق؛ ھېچ بولمسا سىزد، ئىشلەيلى زاۋۇتلاردا،
 دېدى؛ تېخنىكىۋى ئىشقا يېتەرسىز ئەقلىڭىز سىزنىڭ.

دېدۇق؛ سىزدەك ئېڭىز بىنا، يېڭى ماشىنا ئىستەيمىز،
 دېدى؛ بىز يەپ، سىز كۆشەيسىز بۇ، بىزدىن پەرقىڭىز سىزنىڭ.

دېدۇق؛ خار كۆرمە، دۇنيادا ياشايىلى بىزمۇ ئىنساندەك،
 دېدى؛ سىزلەرگە جەننەت بار، ئۇ دۇنيا ئەتىڭىز سىزنىڭ.

دېدۇق؛ يەكلەپ، ئۆگەيلەيسىز، هوقۇق ۋە ھەققىمىز نەدە؟
 دېدى؛ بىزلەرگە بويىسۇنماق مۇقەددەس ھەققىڭىز سىزنىڭ.

دېدۇق؛ بۇنداق كېتىۋەرسە بۇ مىللەت پارتلىغاي بىر كۈن،
دېدى؛ بىر پۇھ بىلەن ئۆچكەن كۆپۈكتۈر قەھرىڭىز سىزنىڭ.

دېدۇق؛ بۇ يۈرت - ۋەتهن بىزنىڭ ياشارتغان نەسلىمىز بىزنىڭ،
دېدى؛ بىز قان تۆكۈپ ئالدۇق، يوقالدى ھەققىڭىز سىزنىڭ.

دېدۇق؛ كۈن توْغىدۇ ئاخىر، كېچە قانچە ئۆزاق بولسۇن،
دېدى؛ باش تارتىسىڭىز پۇتكۈل توْگەيدۇ نەسلىمۇز سىزنىڭ.

دېدۇق؛ بىزنى سلاپ - سىپاپ ۋە ياكى قورقۇتۇپ قىيناپ،
تۇتۇپ قوي قوزسىدەك يەپ توْگەتمەك ھەستىسىڭىز سىزنىڭ.

دېدى؛ مىلياردلغان كۆزلەر بېقىپ توْرغاچقا سىز، بىزگە،
شۇڭا بىردىن يۇتالمايمىز، بۇ دۇنيا سەھنىڭىز سىزنىڭ.

ئەگەر شۇنداق ياشاؤھەرسەك

هایات بىرىگە جەننەت، بىرىگە ۋاپاسىز،
بىرىگە سارايىۋ قەلئە، بىرى پاناسىز.

بىر ئۆمۈر ئىشلىگەن بىرى بىر نانغا قەرز،
بىرى مىڭىنىڭ رسقىنى توپلار جاپاسىز.

بۇ دۇنيادا بەزى جانلار مىليون جانغا تەڭ،
بىرى ئۈچۈن مىليون قۇربان كېتەر گۇناسىز.

تەڭسىزلىكتىن سۆز ئاچتۇقىمۇ دەيدۇ بەزىلەر،
بەندىلەردە خاتا بولۇر، ئاللاھ خاتاسىز.

تۈگەيمىز يەپ دۇنيانى ۋە بىر - بىرىمىزنى،
ئەگەر شۇنداق ياشاؤھەرسەك دىنسىز - خۇداسىز.

مۇسۇلمان بۇ ئايەتنى بىر بىلسە ئىدى

مەن مۇسۇلمان دەپ ماختىنىپ ئۆتىمىز،
نەگە باقساق پەريشان حالى - كۈنىمىز.

قۇرئاننى خەستىئان، يەھۇدى ئالدى،
مۇسۇلمانغا سەللە ۋە جەيناماز قالدى.

غەربىتە پۇل بار، كۈچ بار، تەرەققىيات بار،
بىزدە كۆز يېشى بىلەن پىتىنە - پاسات بار.

غەربىتە ئاچلىق نېمە، بىلەنگەنلەر كۆپ،
بىزلەردە كوسار كېيىپ كۆرمىگەنلەر كۆپ.

قەيەردە نېفتىت بار، ئۇ يەردە جىدەل بار،
مۇسۇلمان قېنىدىن ھېسابىسىز بەدەل بار.

مۇسۇلمانغا ئۆز يۇرتىدا ئەركىنلىك يوق،
مىڭى ئاچ، ئۇنىڭ بەدىلىگە بىرى توق.

مۇسۇلمان پادىشانى دادا بىلىدۇ،
پادىشاه ئۆز خەلقىنى پادا بىلىدۇ.

مۇسۇلمان بەخت دېسە غەربىكە باقار،
مۇسۇلماننىڭ بايلىقى غەربىكە ئاقار.

مۇسۇلمان مۇسۇلمانغا قېلىچ بىلەيدۇ،
قاچقىنى غەربىتن پانا تىلەيدۇ.

كىنۇدا غەربلىكىلەر كەزسە پەلەكتە،
مۇسۇلماننى كۆرسىتەر تۆگە، ئېشەكتە.

دۇنيانى غەربلىكىلەر ئۇتۇۋاتىدۇ،
مۇسۇلمان تۈكۈرىكىنى يۇتۇۋاتىدۇ.

مۇسۇلمان ھەر نەرسىدىن مەھرۇم قېلىپلا،
جەننەتكە ئۇلاشماقچى ناماز قېلىپلا.

ئاللاھىم «ئىشلىگەنگە بېرىمەن» دېدى،
مۇسۇلمان بۇ ئايەتنى بىر بىلسە ئىدى.

ھەممە يوقىلار، يوقالماس ئاللاھ

ئەركەك قانمایدۇ ھېچ ۋاخ ئايالغا،
ئۇنىڭ تەمنى ياراتقان ئاللاھ.
مۆجزە بىلەن ئىنسان نەسلىنى،
پۇنكۈل دۇنياغا تاراتقان ئاللاھ.

قۇياشنى، ئايىنى، يۇلتۇزنى، يەرنى،
بارمۇ باشقۇا بىر پىقراتقۇچى.
يېشەلمەس ئەقىل بۇ ئىنتىزامنى،
ياراتقۇچىدا سىرىنىڭ ئاچقۇچى.

مەللەتنى، دىنى ئاللاھ ياراتتى،
يوقال دېگەنگە يوقالماس ئاللاھ.
قارشى كەلسە گەر ئاللاھقا جاھان،
ھەممە يوقۇلار، يوقالماس ئاللاھ.

تىل ۋە ۋەتهن

تىلىڭىزنى، ۋەتهننى،
ھەر نەرسىدىن چوڭ بىلىڭ.
بولسا ۋەتهن، تىلىڭىز،
بەختىڭىزنى ئوڭ بىلىڭ.

ۋەتهن سىزگە قالقاندۇر،
تىلىڭىزنى ئوق بىلىڭ.
ئۇنىڭدىن مەھرۇم بولسىڭىز،
ئۆزىڭىزنى يوق بىلىڭ.



ۋەتىننىم سېنىڭ ئۇچۇن، بىزنىڭ ئۇچۇن

ۋەتىننىم ۋەتەندىشىڭ تۈرۈقلۈق بىز،
بىز سېنىڭ ۋەتەندىشىڭ دېيەلمەيمىز.
ئىسمىڭىنى تىلغا ئېلىش ياساق بىزگە،
قوينۇڭدا ئەركىنگىنە يۈرەلمەيمىز.

سَاڭا حان بەرگەنلەرنىڭ قەبرىسىگە.
تەپ تارىمای كۈندۈزلىرى كېلەلمەيمىز.
بۇلغايىدۇ ئىپپىتىڭىنى بىنامۇسلار،
خەپ دەيمىز، ئەمما زۇۋان سۈرەلمەيمىز.

بىلىمىز سېنىڭ بايرام كۈنلىرىڭ بار،
بايرامدا بايرامدىن سۆز ئېتەلمەيمىز.
بېشىڭغا كەلگەنلەر دەپ تۈگەتكۈسىز،
سەن ئۇچۇن ئاشكارا ياش تۆكەلمەيمىز.

ۋەتىننىم سېنىڭ ئۇچۇن، بىزنىڭ ئۇچۇن،
جاللاتىن مېھرى - شەپھەت كۈتەلمەيمىز.
ئۆلگەندە ئۆلتۈرۈشنى ئۆگەندەستىن،
ئۆلۈمگە بويۇن ئىگىپ ئۆتەلمەيمىز.

راست ۋە يالغان

راست دېگەن نومۇسچاندۇر قىزىرىدۇ،
 يالغان - زە، قىزارمايدۇ، بىزىرىدۇ.
 نومۇسىز كۆپ بولغان بۇ مەيدانلاردا،
 كۆپىنچە راست - يالغانغا ئىزىلىدۇ.
 كىيىگەندە يالغان راستىنىڭ لىباسىنى،
 ھەتتاكى تارىخ خاتا يېزىلىدۇ.
 كۈن كېلىپ ھەر ئىككىسى ئوتقا چۈشى،
 قايىسى مىس، قايىسى ئالتۇن سېزىلىدۇ.
 ۋە ياكى ئۆتۈپ ئۆزاق دەۋار - دەۋاران،
 راست - يالغان خارابىسى قېزىلىدۇ.
 ھەقىقەت پارلاپ تەكرار كۈن نۇرىدا،
 تارىخى مۇزىلارغا تىزىلىدۇ.
 يالغانغا قوربان كەتكەن راستلار ئۈچۈن،
 كۆرگەنلەر ئېچىنىدۇ، ئۆزۈلىدۇ.
 يالغان، كۈچ،
 راست - ۋىجدان،
 بۇ ئۇقۇملار
 ئىنسانلار ئۇپۇغىدا سۈزۈلىدۇ.

قەلبىم راستقا ئىگە چىقالسلا،
بۇ دۇنيا بۇزۇلمайдۇ، تۈزۈلدۈ.

قانداق ئىسىم ئۇيغۇن ئۇلارغا؟

ئاجايىپ ئىنسانلار بار ئارىمىزدا،
يىسىه،

ئىچسە،
ئۇينىسا راھەت ئالىدۇ.
ئۇيلىمايدۇ ئۇلار،
ئۇيلاشقىغۇ ئەقل لازىم.

ئۇيلاش خىالىغا كىرىپ - چىقمايدۇ ؛
سىڭلىسىنىڭ ئىپىھەت - نومۇسىنى
قايسى نومۇسىسىز بۇلغۇۋاتىدۇ ؟
قېرىندىشنىڭ بېشىنى تەندىن
ئاچرىتىپ كىملەر،

توبىتەك ئېتىپ ئۇيناۋاتىدۇ ؟
بىر ئەسىرنىڭ هارغىنلىقىدا،
مۇكچەيگەن دادلىرىنى،
قايسى يات تايىپە خارلاۋاتىدۇ ؟
تەكلىماكان بويلىرىدا،

قۇرغان بۇلاقلاردەك،
يىغلاپ - يىغلاپ كۆزى قۇرغان
ئانىلارنى،

كۆز ئالدىدا باللىرىغا كېلەپچە سېلىپ،
 كىملەر يۈرە كىلىرىنى داغلاۋاتىدۇ؟
 هىمايسىز، چارەسىز كېلىن،
 ئۆزىنىڭ ئىيالى، ياكى ھەدىسى،
 ئوْۋەچىدىن ئۇركىگەن كىيىك مىسالى.
 قېچىۋاتىدۇ...
 ئاللاھتىن پانا تىلەۋاتىدۇ...

ئارقىدا جاللات،
 نېمىشكە ئۇنداق قولىدا پىچاق،
 ئۇنىڭ قارنىدىكى مەسۇم بۇۋاقنى،
 قۇرئان كەبى مۇبارەك جاننى،
 قورساقنى يېرىپ چىقىرىش ئۈچۈن،
 جان - جەھلى بىلەن قوغلاۋاتىدۇ؟

بۇلارنى كۆزلىرى كۆرۈۋاتىدۇ،
 ئەمما ۋىجدانى سەزمەيۋاتىدۇ.
 مىللەتتىنىڭ دەردىدىن قېچىپ،
 يوقسۇل خەلقنىڭ ئالدىدا،
 ئۆزلىرىنى كۆز - كۆز قىلىشقا،
 پۇللىرىنى بىھۇدە چېچىپ،
 كۈلۈپ، يەپ - ئېچىپ ئويناۋاتىدۇ.

تەڭرىتاغدىن ئىلى، تارىمغا،
سۇ كۆرۈنگەن كۆز ياش ئاقىدۇ.
ئەمما بۇ دوستلار،
غەمسىز - غەمسىز كۆشەپ ياتىدۇ.
قانداق ئىسم ئۆزىغۇن ئۇلارغا،
نېمە دەپ ئاتايلى،
مەن ئۇلارنى ئېشەك دەي دېسەم،
ئېشەك مەندىن رەنجىپ قالىدۇ.

ۋەتهن ئۈچۈن

بەزىلىرىمىز ۋەتهنگە قالقان بولدىق،
خەنچەر يەپ ۋەتهنگە يېقىلدۇق.
بەزىلىرىمىز ۋەتهننىڭ يۈرىكىگە خەنچەر بولدىق،
ۋەتهنگە مەلئۇن ئېقتىتۇق.
ئەسرلەردەك كېچىلەر بولدى.
بەزىلىرىمىز ئۆخلىدىق،
بەزىلىرىمىز ئاللاھتنىن يۈرۈقلۈق تىلىدۇق،
بەزىلىرىمىز كۆرمەي ئىزىتىتۇق.
بۇ ۋەتهن ئۈچۈن،
قانچە قېتىملاپ قۇياش توغۇلدى،
بەزىلىرىمىز ئۇنىڭ يۈزىدە داغ بار دېدۇق.
بەزىلىرىمىز قۇياشنى پاتۇردىق،
پاتۇرۇشقا تىرىشتۇق،
پانقۇچە قېرىشتۇق.
بەزىلىرىمىز ۋەتهن ئۈچۈن ئېتىشتۇق،
بەزىلىرىمىز،
ۋەتهن ئۈچۈن ئېتىشقانلار بىلەن ئېتىشتۇق.
ئېتىشىشقا كۈچىمىز يەتمىگەندە،
پىتىنە قىلىشتۇق.

بەزىلىرىمىزگىغۇ ۋەدە قىلىنغان جەننەت بار،
بەزىلىرىمىزگە بۇ ۋەتەندە ئەبىدى خاتىرە.
ئەمما بەزىلە،

ۋەتەن يىغلىسا پىخ - پىخ كۈلۈشتۈق،

ۋەتەننى رەنجىتىپ،

ۋەتەن دۈشمىنى سۆيۈندۈرۈشتۈق

بۇ ۋەتەنگە زەھەر يۈتۈرماقتن،
نېمە قازاندۇق؟

كىمگە ياراندۇق؟

نېمىگە ئېرىشتۈق؟

بەلکى

ئادەمنىڭ كۆزى،
ھەر نەرسىنى كۆرەلەيدۇ.
ئەمما، ئۆز يۈزىنى كۆرەلمەيدۇ.
ئادەملەرنىڭ،
خاتا - سەۋەنلىكلىرىنى يۈزىگە سالساڭ،
كۆپىنچىسى،
ھەزىم ئېتەلمەيدۇ.

بەلکى،

بۇ پەلەكىنىڭ چارقى،
بۇ يۈزدىن تۈزەلمەيدۇ.

ھېسابنى ئالىمىز باشتىن

بۇ مىللەت ئۇيۇلتاشتى،
يۇرتۇوازلىق نىپاقدا چاچتى.
ئىماندىن نەپسىمىز ئاشتى،
ۋەتهننىڭ ئامىتى قاچتى.
ساراي چاقتۇق، سېپىل يېقتىتۇق،
ختايىنى چاقرىپ چىقتۇق.

دەسلەپتە ئىمان كەتتى،
ئارقىدىن ۋەتهن كەتتى.
بايلىقلار تالان كەتتى،
ئازادە زامان كەتتى.
بىز - بىزگە كۈرهش ئاچتۇق،
بىز - بىزدىن ئۆزაقلاشتۇق.

ساتقىنلار ساداقەتتىن،
جاللاتلار ئادالەتتىن،
ئۇغرىلار ساخاۋەتتىن،
دىنسىزلار دىيانەتتىن.
ۋەز ئېيتىسا سۈكۈت قىلدۇق،
قۇلۇققا شۈكۈر قىلدۇق.

بۈگۈن يىغلايدۇ بۇ مىللەت،
دەرد بىلەن بولۇپ ئۆلپەت.
ئاڭا زۇلمەت، ئاڭا كۈلپەت،
تۆھمەت ئۇستىگە تۆھمەت.
ۋەتەندە بىز ۋەتەنسىزلەر،
ختايىلار يۈگەنسىزلەر.

يۈرتقا تۈگىمەس كۆچ بار،
بىزگە ئىنتىقام - ئۆچ بار.
ختايىدا بىھىساب كۆچ بار،
دېمەڭ بىزلەر دە «خوش - خوش» بار.
تاغ بولدى كېسىك باشتىن،
ھېسابنى ئالىمىز باشتىن.

مېنىڭ ئاشقىم ...

ئاشق بويپتو دەپ
سۆزلىمەك ئاسان.
ئاشق بولۇپ ياشماق قىين.
دەرت دېگەن يامان.
ئىشق تۈپەيلى،
پۇتۇن ۋۇجۇدۇم،
هارارتى پەسەيمەس خۇمدان.
يۈرىكىمدىن تومۇرلىرىغا
ئاقىدۇ گۇياكى
ماگىلىق ئېقىن.
ئۇيقوسىز كېچىلىرىم،
مېنىڭ ھېسابىمدا،
تىرىلىيونلارچە يىللارغا يېقىن.

لەيلى ۋە مەجنۇن،
پەرهات ۋە شىرىن.
بىرى - بىرىگە ئاشق ئىمىش
ياشايىدىكەن بىر - بىرى ئۇچۇن.

مېنىڭ ئاشقىم،
ماڭا جاۋابسىز.

يەرشارىدەك ئېغىر بىر سوئال،
كائىناتتەك چىگىش بىر تۈگۈن.

ھەر قېتىم ئىبادىتىمىدىن كېيىن،
ئۇنىڭ ئاياقلىرىنى سۆيدۈم.
ئۇنىڭ ئالدىدا،

نېمىگە ئەرزىتتى ئىززەت - ھۆرمىتىم.
ئۇ بولسا،

مېنى ھېچىر زامان تونىمىدى.
ئەمما مەن،

ھەر زامان ئۇنىڭ ئۈچۈن،
ئۆلەك ئىستىدىم.

ھەر قاچان پىدادۇر
ئۇنىڭغا جېنىم.

ھاياتىنىڭ ئاخىرىغا قەدەر،
ئۇنىڭ ئۈچۈندۇر،

ھەر قەدىم،

ھەر نەپىسم،

پۇتكۈل خزمىتىم.
چۈنكى ئۇ مېنىڭ

«ئۇيغۇر» ئىسمى بار،
ئېزىز مىللەتىم.

کېچىككەن مۇھەببەت

مۇتەللىپىنىڭ قارا ياغاچلىقى،
ئۇرۇمچىنىڭ ئورمانلىقى بۇ.
ئورمان جىمجىت، ھاۋاسى تازا،
سەۋدېنتلارنى جەلپ قىلىدۇ.

خىلۋەت ئورمان،
دەرەخ تۈۋىدە،
بىر ياش يىگىت كىتاب ئوقۇيدۇ،
بىر يەرلەردە،
غەربىان بىرى
 قولدا تاغار،
ئۇتۇن - تەمەچ تېرىپ يۈرۈيدۇ.
ئۆزاقلاردىن،
لى يۇيىخى، ياكىزۇڭنىڭ
بىزگە يات ناخىسى ياكىراپ كېلىدۇ.
ئەمما ئورماندا،
چاڭىلداب سايىغان بۇلبۇل ئاۋازى.

ئۇقۇمىسىز ۋاڭ - چۈڭلارنى بېسىپ كېتىدۇ

- ۋاي - جان!

- ئادەم بارمۇ!

بۇ ياكىرىغان ئەنسىز سادادىن

ئۇركۈپ كەتتى بۇلبۇللار ئۆچۈپ.

ئاۋاز چىققان تەرمەپكە باقتى،

يىگىت يېرىدىن دەرھال قوزغلىپ.

بىر قىز قېچىپ كېلىۋاتىدۇ،

ۋە ئارقىدىن يۈگىرەۋاتىدۇ.

ئۈچ ياش يىگىت بىلله قوغلىشىپ،

مۇھتاج قىز شۇئان

ئۇ يىگىتىنىڭ ھمايمىسگە،

يالۋارماقتا قىز،

- قۇتقۇزۇڭ مېنى!

ياشلار كەلدى،

قولىدا پىچاق.

سلىق ئېيتتى كىتابلىق يىگىت؛

- گەپ بولسا ماڭى ئېيتىڭلار قېنى!

- قىزنى بىزگە بەر!

كەچۈردىق سېنى.

سېنىڭ بىلەن ئالاقىمىز يوق.

بىزدىن پۇلنى ئالدى سۆزلىشىپ،
ئالدى ئاندىن قاچتى بۇ بۇزۇق.
- يالغان، دېدى قىز يىغلامسراپ،
گەپلىرىكە ئىشەنەڭ ئاكا.
تاماق ئېلىپ كېتىۋاتاتىم،
بالنسقا، كېسىل ئانامغا.
تېخى قىزنىڭ گېپى تۈگىمەي،
هایت - هۇيتلار باشلىنىپ كەتتى.
خويەنجىيانىڭ «نه سلىغۇ» ئۇلار،
چامباشچىلىق ھۆنرىكە،
گوياكى سۇمۇكۈڭدەك ئاتلىنىپ كەتتى.
تارتىۋالدى قىزنى ئۈچەيلەن،
بەس - بەس بىلەن مۇش ئېتىپ - تېپىپ.
ئېلىپ ماڭدى ئۇ قىزنى بىرى،
خور جۇندەكلا مۆرگە ئېلىپ.
كتاب تۇتقان داشۇ بالىسى،
زەيجاۋىيۇدە كەلگەن يېتىشىپ.
بوش ۋاقتىدا كۇڭفو ئۆگەنگەن،
كۆپنى كۆرگەن يېزىلاردا ئۇ،
جىق قازاندا قايىغان پىشىپ.

- قۇتقاز ئاكا

قۇتقارغۇن مېنى،

جېنىم دەيمەن، جېنىمنى قۇتقاز!

قىز تىپرلاب پەريات ئېتىدۇ.

لۇكچەكلەر،

قىزنىڭ سىلكىنىشىدىن،

لەززەتلەنیپ كۈلۈپ كېتىدۇ.

يىگىت يېتىپ كەلدى ئارقىدىن،

ئۇچىلىسىنى،

يەر چىشلەتتى بىردىن مۇش بىلەن،

قۇتۇلدۇرى قىزنى،

ئۇنىڭغا،

- مەن توسمەن، سىز قېچىڭ دېدى.

- بۇ قىز بىلەن ئىشىڭلار نېمە؟

دېدى ئۆمىلەپ تۇرۇۋاتقانلارغا

شۇ حالىڭلارغا،

ئۇنۋانىڭلار نەنزىخەنمىدى؟

قولدا پىچاق،

ئېتىلدى بىرى

جان - جەھلى بىلەن.

يىگىتنىڭ ھەرىكتى گوياكى شامال،

تۇتى پىچاقلق قول بېغىشىنى،

ئاسماقچىلاب قايرىدى - ده،
پەيدىن بېسىپ بوغدى گېلىنى،
بوش قولى بىلەن.

دەل ئارقىدىن پىچاق ئۇرۇشقا،
ئىككىنچىسى كەلدى ئېتىلىپ.
ئۇ، بۇرۇلدى ئولجىنى تۇتتى.
پىچاق تەڭدى ئولجىغا كېلىپ.
بۆسۈپ كىرىدى بەلكىدە پىچاق،
ئۆپكىسىگە ياكى جىگەرگە.

قارىندا پىچاق،
قۇربان لۇكچەك يېقىلىدى يەرگە،
قانىنى كۆرۈپ قاچتى ئىككىسى،
خاتىلدايدۇ نىمجان بولغىنى،
ئۇقۇغۇچى گاڭگىراپ قالدى،
نېمە ئىش بۇ، نېمە بولغىنى؟

* *

بۈگۈن،
ھايۋاناتلار باغچىسى ئاتىلىدۇ،
بۇرۇنقى مۇتەللىپىنىڭ قارا ياغاچلىقى.
كونا ئىسىملار ئۇنتۇلۇپ بارىدۇ.
ھاۋا ئۇچۇق،
قۇياش زېمىننى قىزدىرۇپ ياقىدۇ.

بۇ يەردىمۇ،

ئۇرۇمچىنىڭ ھەر تەرىپىدەك ئىنسان ئېقىنى،
ئاستا، ئەمما لۆمشۇپ ئاقىدۇ.

ئەنە ئۇ،

ئەينى دەرەخ ئەينىلا پېتى.

بىراق يوللار گۈزەل،

ئورۇندۇقلار بار ئولتۇرىدىغان،
 يول بويىلىرىدا،

كىشىنى مەپتۇن ئەتكۈدەك،

رەڭگارەڭ گۈللەر ئېچىلغان،

ئورۇندۇقتا يالغۇز بىر كىشى،

ئەللىكىلەردىن ھالقىغان يېشى.

ئولتۇرىدۇ خىيال سۈرىدۇ.

ئۇنىڭ لاچىنەك كۆزلىرىدە

بىر قەتىلىك چىقىپ تۇرىدۇ.

ئالدىدىن يۈگۈرۈشۈپ ئۆتسە باللار،

ئائىلارچە كۈلۈپ قويىدۇ.

تەمتىلەپ - تەمتىلەپ كېلىپ توختىدى،

ئۇنىڭ ئالدىغا،

ئۇچ ياشلاردا ئۇماق قىز بالا.

ئادەم يانچۇقىدىن كەمپۈت چىقاردى،

سۆيۈندۈرۈپ تۇتقۇزدى ئاڭا.

- كەل بۇ يەركە!

دېگەچ ئانىمۇ

كەلدى قىزنى كۆتۈرۈۋالدى.

ئەمما ئىيال،

ئەركە بېقىپلا،

تۇرغان يەردە تۇرۇپلا قالدى.

ئۇرتا ياشلاردىكى بۇ ئىيال،

ئۇ ئەركە كۆز ئۆزىمەي قاراپ تۇرىدۇ.

گويا كونا تونۇشلاردهك،

تەلمۇرۇش ئىچىدە كۈلۈپ باقىدۇ.

ئۇر،

ئايالنىڭ بۇ بېقىشىدىن،

ئۆز - ئۆزىچە ئويۇلۇپ قالدى،

ئەمما كۆڭلىدە،

بىر يېقىنلىق سېزىپ تۇرىدۇ.

ئەرنىڭ يېنىدا ئولتۇردى ئىيال،

قىيناۋاتىدۇ بەلكى هاياجان،

بوغۇق - بوغۇق نەپەس ئالىدۇ.

- مەن سىزنى تونۇدۇم،

مەڭىزىڭىزدىكى مەڭلەر ئەينى تۇرىدۇ.

- سىز كم بولسىز؟

- ئېسىڭىزدىمۇ،

بۇندىن يىگىرمە بەش يىل ئىلگىرى،
بۇ يەردە،

بىر بىچارە قىزنىڭ
سىزگە يالۋۇرۇشلىرى، تەلمۇرۇشلىرى؟!
ئادەم ئايالغا،

بېقىپ بىر پەس تۈرۈپ قالىدۇ.
ئايالنىڭ كۆز جىيەكلىرىدە قورۇقلار،
چاچلىرىدا ئانچە - مۇنچە ئاقلار،
ئەمما، ئۇ شەھلا كۆزلەر،
يىگىرمە بەش يىل،
ئالدىدىكىگە ئوخشىپ تۈرىدۇ.
- قۇچىغىڭىزدىكى قىز؟
- نەۋەرم،

قىزىمنىڭ قىزى.
يالغۇزلىقىمعا ئەمەك بولىدۇ.
سىزنى ئاخىرى كۆرۈم.
ئايالنىڭ كۆزلىرىدىن،
تامچىلايدۇ ئىككى تامچە ياش.
ئارىدا بىر پەس سۈكۈت سۈرىدۇ.
ئېغىر بىر ئۇھ تارتىدۇ ئايال،
ئاندىن مەڭىزدىن ياشنى سۈرتىدۇ.
- ئانىڭىز؟

- ئۇ زامانلا ۋاپات ئەتكەنتى.
سەزنى تارىمغا ئېلىپ كېتىشتى.
ئىمكەنلىرىم يوقلاپ بېرىشقا،
ئىنسان شۇنداق تۈزكۈر بولىدۇ.
- ئۇنداق دېمەڭ!

ئۇ بىر تە سادۇپ.

سەزنىڭ ئورنىڭىزدا كىم بولسا بولسۇن،
بۈگۈنمۇ يەنە قۇتقۇزار ئىدىم.
تەقدىر - ئىلاھى،

پىشانەمكە شۇنداق يېزپىتۇ.

- تۈرمىلەر دە ناھەق ياتتىڭىز،
سەزىدە قىلىچە كۈناھ يوق تۇرۇپ.

- ناھەق ئىشلار كۆپقۇ جاھاندا،
ھەققەتنىڭ مەنسى نېمە،

كۆرمەك لازىم ياخشى ئۆيلىنىپ،
كۈچ كىملەرنىڭ قولىدا بولسا،

ھەققەتمۇ ئۇنىڭغا مەنسۇپ،
بولدى، بۇنى قويۇپ تۇرالى.

ئەمدى گەپتە سىزگە كېلەيلى!

- ئانامنىڭ ئۆلۈمى كۆپ ئۆتىمەستىلا،
قۇققانلار مەندىن،
قۇتۇلۇۋالدى ئۆيلىندۈرۈپلا.

تۇرمۇش ھەلە كچىلىكى ئاستىدا قالدىم،
بىر تەرەپتىن بالا بېسپىلا.

- ئائىلىگىز؟

- ئائىلە دېگىدەك ئائىلەممۇ يوق.
ئۇن يىل بۇرۇن تىجارت بىلەن،
چىقىپ كەتكەنچە،
قايتىپ كەلمىدى.

ماڭا ئەر ئاتالغان ئۇ دىلى بۇزۇق.
بۇرۇن بىر قازاق قىزغا ئۆيىلەنگەن ئىكەن.
شۇئان ئۆزبەك ئايال بىلەنمىش.
كونا ئايالنى تۈل،
ۋە ئىككى بالىنى
يەنە يېتىم قويۇپ.
بىلەمەيمەن كۈنى قانداق،
نېمىدۇر ھالى.

بىر ئوغلۇم.
«دادامنى تاپىمەن،
ئۇنىڭ بىلەن ھېسابلىشىمەن»
دەپ چىقىپ كەتكەنتى كۆڭلى بۇزۇلۇپ.
بىر دوستى بىلەن
كانا داغا كېتىپ قاپتىمىش،
دادىسى بىلەن ماجرىلىق بولۇپ.

ئەھۋالىدىن ھېچبىر خەۋەر يوق.

ئۆز يۇرتىغا سىغمىغان بالام،

نىمە ئىش قىلىدۇ، نەدە تۇرىدۇ؟

دەردىم ئازىدەك ئۇنىڭ ھەسىرىتى،

دەردىمگە دەرد قېتىپ تۇرىدۇ.

ئۇنىڭ چوڭى تۇرمىدە ئىدى،

- قانداقچە؟

- ئۇنىۋېرسىتېتى،

ئۇقۇغۇچىلار ھەرىكتىگە ئارىلاشتى، دېدى.

ئۆج يىل بولدى يېتىۋاتىدۇ.

چىدالامدۇ بالغا ئانا.

يۈركىم ھەسەرتىن تۈگەۋاتىدۇ.

ئىسىدەپ - ئىسىدەپ تۇرىدۇ ئانا،

كۆزلىرى بۇلاقتەك ئېقىۋاتىدۇ.

ئەرنىڭ قېندا،

نىمىشىقىدۇ،

ئىسيان دولقۇنى ئۆرلەۋاتىدۇ.

ئەمما ئەقلى، تۈيغۇلرىنى

يۈگەنلەپ كونترولدا تۇتۇۋاتىدۇ.

ئۇنىڭ،

بۇ پەلەكە بولغان غەزىۋىدىن

كۆكتىكى قۇياشىمۇ ئۇرۇكەندەك،

بۇلۇت كەينىگە ئۆتۈۋاتىدۇ.
ئاياللارنىڭ مىجەزى شۇنداق،
بەزى يىغلاپ، بەزى كۈلىدۇ.
- مەن بىلەمەن، ئىسمىڭىز دوقۇن.

- كىم دېدى؟
- زامانىدا گېزىتتە شۇنداق يېزىشقانىكەن.
تەكرارىلىدم بۇ ئاتنى،
كۆڭلۈمەدە هەر كۈن.
هایاچان بىلەن.

تۇغۇلغىنىدا،
بۇگۇن تۈرمىدىكى ئوغلوۇم.
ھېچكىمنىڭ گېپىگە كىرمەستىن.
ئىسمىنى دوقۇن قويدۇم.
دوقۇن بېشىنى كۆتۈرۈپ،
تۇنجى قېتىم،
ئايالنىڭ يۈزىگە تىكىلىپ باقتى.
ئايالنىڭ شەپقەت كۈلكىسى،
يۈرىكىدە غۇرۇر تۈيغۇسى،
ۋە تومۇرىدا هایاچان ئاقتى.
- ئەمما، يىكىرمە بەش يىل،
تۈرمە جازا سى.
مەن سىرتتا قالدىم - يۇ ئەمما،

يىگىرمە بەش يىل چەككىنىم ۋىجدان ئازابى.
 ئايانىڭ كۇناھكار كۆزلىرى بىردىن
 ئاستا - ئاستا يەرگە تىكىلدى.
 ئۇ، كۆزلەر گويا،
 «مېنى كەچۈر» دېگەندەك
 مەسۇم يېلىنىدى.
 - ئۆزۈلۈشكە ھېچبىر سەۋەب يوق.
 ئۆتكەن كۈنلەر ئۇزاقتا قالدى.
 ئۇ زامانلار،
 مىللەتىم ئىچىدىن كىم بولسا بولسۇن،
 قۇتقۇزالساملا،
 مەن ئۈچۈن،
 پۈتمەس - تۈگىمەس شەرەپ بولاتتى.
 كېيىن چۈشەندىم،
 بىر ئائىلە ۋەيا بىرنەچە يەننىڭ
 ئازابىنىن قۇتۇلۇشى قۇتۇلۇش ئەمەس.
 بۇ پەقەت،
 ئىنسان تۈيغۇسىنى راھەتلىتىدۇ.
 بىر مىللەت تاماھەن قۇتۇلغاندىلا،
 شەخسمۇ قۇتۇلىدۇ،
 ئائىلىمۇ،
 ھەقىقى قۇتۇلۇش ئاندىن بولىدۇ.

بۇنداق يالقۇنلۇق نۇتۇقتەك گەپنى،
ئۆمرىدە ھېچكىمىدىن تۈيىمغانىدى.
ئۆ، دولقۇنغا تويىماي باقىدۇ.
ئەمما، دەرد بىلەن تولغان قەلبىنى،
ھەرىدە كلا ئازاب چاقىدۇ.
- دولقۇن!
- ؟.....

- سىز سورىمىدىڭىز.
سورىسىڭىزىمۇ دېگۈم كېلىدۇ.
مېنىڭ ئىسمىم باهار بولىدۇ.
*

بۇ يۈرتنىڭغۇ ئۆزى تۈرمىدەك،
ئەمما، تۈرمە ئىچىدە يەنە تۈرمە بار.
لىۋداۋاننىڭ تۈرمىسى داڭلىق،
شەپقەت بىلمەس ساقچىلىرى بار.
كۆرۈش ئۈچۈن يۈرەك پارچىسى،
جان - جىڭىرىنى،
ئۆچۈرەتتە ساقلايدۇ باهار.
يېنىدا تېخى،
تۈرمىدە پىشقاڭ دولقۇن بىللە بار.
ئانا - بالا،
بىر - بىرىگە ئۇزاقتىن تەلپۇنۇپ باقار.

ئۇيغۇر، شەپقەت چەكلەنگەن يەر بۇ،
 ئەمما، باقساتىڭ كۆرسەن،
 يۈرەكتىن - يۈرەككە تۈيغۇلار ئاقار.
 - ئوغلۇم، ئوغلۇم ئاھ، جېنىم بالام!
 تەكراڭلىنار پەقەت شۇ سۆزلەر،
 ئېيتالمايدۇ باشقىنى باهار.
 ئانا ئوغلىنى،
 ۋۇجۇدىنىڭ بىر پارچىسىنى،
 بىر قېتىملا قۇچاقلاۋالسا،
 ئۆزىگە تونۇش بولغان،
 ئۇنىڭ ئىپار ھىدىنى،
 پەقەت بىر نەپەس پۇراپلا ئالسا...
 قورال تۇتقان تاش ۋۇجۇد لارنىڭ،
 يۈرىكىگە جانابى ئاللاھ،
 تېرىقچىلىك ئىنساپنى سالسا.
 مۇمكىنmo ئەجەب،
 ياكى ھەممىسى،
 قالىسىدى بۇتلار دەك ئايلىنىپ تاشقا.
 بۇ ھەممىسى ئانا تۈيغۇسى،
 ئەمما، ھەقىقەت تاماھەن باشقا.
 - بىز سەن بىلەن غورۇرىنىمىز.
 دولقۇنىڭ سۆزى.

تەمتىرەتتى ئوغۇلنى باشتا.

بۇ كم، دېگەندەك،

ئانغا قىلدى قول ئشارىتى،

- داداڭنىڭ دوستى.

ئوغۇل ئىشەنمىدى بىرلا قاراشتا.

- مېنىڭ ئىسمىمۇ دولقۇن.

تۇغرىسى مەن سېنىڭ دوستۇڭ.

پەرقىمىز بولسىمۇ ياشتا.

ئوغۇل ئىللېق تەبەسىمۇ قىلدى.

گويا تەبەسىمۇ قىلدى پۈتۈن يۈرت،

قىلدى تەبەسىمۇ خانتهڭرى باشتا.

دولقۇن بىلدۈ،

مەھبۇس تەبەسىمۇنى قانداق ئوقۇشنى؛

«بارلىق زۇلۇمنى،

تۆپلاب تىقىمىز بۇ تۈرمىلەرگە،

قۇتۇلۇشنىڭ باشقا يولى يوق،

بۇنىڭدىن باشقا».

- ۋاقت توشتى.

كېتىڭلار! دېدى.

ۋە باشلىدى ئىتلار قاۋاشقا.

* * *

ئاخشام شاملى،
 يىپەكتەك يۇمشاق - ئىللەق ئىسىدۇ.
 توختاتمايدۇ ياشلىق تۈيغۇسى،
 كۆل بويىدا،
 قىز - يىگىتلەر جۇپ - چۇپ كىزىدۇ.
 بەزىلىرى ئولتۇرۇپ پىچىرلىشىدۇ.
 بۇ يەرنىڭ
 خەنزاوجە ئىسمى سەندۈگى،
 تۈيغۇرچىسىنى سورىغانمۇ يوق.
 بۇ كۆل،
 بۇ ياش تاغلىق شەھەرنىڭ،
 بىردىنbir كۆلى ھېسابلىنىدۇ.
 كۆل سۈيىدە،
 خۇددى ئاسمانىدىكى ئايىنىڭ ئەكسىدەك،
 ساناقسىز ياشلارنىڭ سىرى ياتىدۇ.
 خىلۋەت بىر جايىدا،
 دولقۇن ۋە باهار،
 يانمۇ - يان ئولتۇرمادۇ.
 ھەر ئىككىسى كۆلگە باقىدۇ.
 باهار قولىنى ئاستا ئۆزۈتۈپ،

سلىدى دولقۇننىڭ بارماقلرىنى،
 قولدىن قولغا توڭ ئۆتۈشىدۇ.
 ئېلىكتىر ئېقىمى،
 يۈرەكلەرگە يېتىپ بارىدۇ.
 ئۇلار ياشلارغا ئوخشاش،
 قاھ - قاھلىشىپ كۈلۈشىمەيدۇ.
 يا ئىشتىها بىلەن سۆيۈشىمەيدۇ.
 ئەمما يۈرەكلەر،
 بارغانسىرى تېز - تېز سوقىدۇ.
 باھار ئاستاغىنە،
 دولقۇننىڭ مۆرسىگە قويىدى بېشىنى،
 ئاق كىرگەن چاچلار،
 بىر - بىرگە تىكىپ تۈرمىدۇ.
 باھار،
 تۈرۈپ - تۈرۈپ ئۆھ تارتىدۇ.
 بەلكى كەچمىشتىكى پۇغانلىرى ئارتىدۇ.
 ئۇ، غەمكىن سورايدۇ.
 - ئىنىستىتۇتتا،
 يۈرۈۋاتقان قىزىگىز يوقىمىدى؟
 خىياللاردىن ئويغاندى دولقۇن،
 ئەمما، كۆزلىرى كۆلگە باقىدۇ.
 - بار ئىدى.

باھار كۆتۈردى بېشىنى
ۋە دولقۇنغا ئەنسىز قارىدى.
- ھازىر قەيدەردە؟
- گېرمانىيىدە.
مەن تۈرمىدە ئىكەن،
ئۇ ئۆيىلەنگەنىكەن.
كېيىنكى چاغلار،
ئىرى بىر ئوغۇل بىلەن تاشلاپ كېتىپتۇ.
يەندە كېلىپ،
ئۇنىڭ يېقىن بىر قىز دوستى بىلەن،
هایات قۇرۇپتۇ.
بۇ يەرلەردە،
ياشاش پىكىرىدىن ۋاز كەچتى بەلكىم،
باشتا تۈركىيىگە چىقىپ كېتىپتۇ.
كېيىن گېرمانىيىگە ئۆتۈپ كېتىپتۇ.
- ئوغلىچۇ؟
- مېنىڭ يېنىمدا.
مەن بىلەن بىللە تۇرۇۋاتىدۇ.
- ؟...
ئۇنىڭ دادىسى،
خزمەت بىلەن بېيىجىڭە كۆچۈپ كېتىپتۇ.
بەلكى سىغمىدى ئۆگەي ئالدىدا،

بala ئۇرمۇچىگە قايتىپ كېلىپتۇ.

كونا بىر دوستۇم،

مېنىڭ يېنىمغا ئەكمەلدى ئۇنى،

ھەققەتهن،

ئانسىسغا ئوخشاۋاتىدۇ.

دولقۇن،

بىر ئۇلۇغ - كىچىك تىننېپ تاشلىدى.

بەلكىم ئاچچىق خاتىرەلەر،

قەلبىنىڭ بىر يەرىرىدە،

كونا يارىلارنى تاتلاۋاتىدۇ.

- سىزنى بىلەمدى؟

- ياق، مېنىڭ ئەسلى كىمىلىكىمنى،

ھازىرغىچە بىلمەيۋاتىدۇ.

شاگىرت قىلىپ ئالدىم يېنىمغا،

ئەمما، ھەر زامان،

ئاتىلىق ۋىجدانىم سىزلاۋاتىدۇ.

ئۇ، كۈندۈزى ماڭا ھەمرا،

كېچىلىرى مېنىڭ ئۆيۈمە قېلىۋاتىدۇ.

مېنىڭ كەسپىم فىزىكا بولغاچ،

كىچىك بولسىمۇ،

بىر رېمونت دۈكىنىم بار.

كۈندىلىك تۇرمۇشۇمنى قامداۋاتىدۇ.

باھار، دولقۇننىڭ مۇرسىسگە
تەكراار قويىدى بېشىنى،
بىلمەيدۇ بىر نېمىلەر،
ئىچ - ئىچىنى تاتسلاۋاتىدۇ.
ئىيال كىشى ئاجىز كېلىدۇ.
چارسىز قالغاندا يىغلاپ كېتىدۇ.
ئۇنىڭ،

تۈگىمەس بۇلاقتهك ئىككى كۆزىدىن،
ياشلار بۇلدۇقلاب ئېقىۋاتىدۇ.

- سىز...

سىز تۈغۈلغانىمۇ،
پەقهتىلا باشقىلارغا ياخشىلىق ئۈچۈن،
نېمىدىگەن بەختىسىز خەق بىز.

- توغرا دەيسىز،

بەختىمىز تارىم دەرياسىدەك قۇرۇۋاتىدۇ.
دولقۇن چىقاردى قول ياغلىقىنى،
باھارنىڭ ياشلىرىنى سۈرتۈۋاتىدۇ.
باھار تۇتى ئۇنىڭ قولىنى،
ئۇ مۇبارەك قولىنى،
سىيلاب - سىيلاب سۆيۈۋاتىدۇ.
نېمە بولدى بىلمەيدۇ دولقۇن،

ئۇنىڭ يۈرىكى،

ھېچ كۆرۈلمىگەن بىر ھاياجان بىلەن سوقۇۋاتىدۇ.
- ۋەتەننىڭ كۆز يېشى قۇرمای تۈرۈپ،
قۇرۇمايدۇ خەلق كۆز يېشى.
بەختىزلىك داۋام قىلىدۇ.
مانا بېقىڭ!

سىز بەختىز،
مەن بەختىز.

سىزنى تاشلاپ كەتكەن ئەر بەختىز،
مېنى تاشلاپ كەتكەن ئۇ قىز بەختىز.
باللار بەختىز...

بەختىزلىك سورۇۋاتىدۇ.

سىزگە ئوخشاش مىليونلاپ ئانا،
ئوغلىڭىزدەك يۈزمىڭلاب مەھبۇس،
كۈچلاردا مىليونلاپ ئىشىز،
ئانا - ئانسىز ساناقىسىز بالا،

بۇلارنى كىم ئويلاۋاتىدۇ؟

ۋەتەننى تارتقۇزۇپ قويۇشنىڭ بەدىلىنى،
خەلقىمىز ھېسابىسىز ئۆتەۋاتىدۇ.
ھەر كۈنى،

تېخى تۇغۇلەغان،
مىڭلارچە بالا ئۆلىۋاتىدۇ.

بۇ جاپاکەش مىللەت،
 بۇ سەۋىرچان خەلق،
 باشقىلار يېگەن مانتنىڭ پۇلسى ئۆتەۋاتىدۇ.
 يوقسۇللىقنىڭ ئازابى ئازىدەك،
 ۋەيلۇن دوزاخنى،
 ئۆز ۋەتنىدە كۆرۈۋاتىدۇ.
 پۇتون بۇ زۇلۇملارنى،
 توخىتىش ئۈچۈن،
 مەن ياشاؤاتىمەن،
 بىز ياشاؤاتىمىز.
 ئۆلگەنلەر بۇنىڭ ئۈچۈن ئۆلىۋاتىدۇ.
 تۆمۈر ئەمەس بىزنىڭ چېنىمىز،
 ياكى سۇ ئەمەس ئاققان قېنىمىز.
 خەلقنىڭ سەبىرى تۈگەۋاتىدۇ.
 باهار،
 دولقۇنغا تويىماي بېقىۋاتىدۇ.
 ئۇنىڭ نەزىرىدە،
 دولقۇننىڭ ئوبرازى
 قۇياش بولۇپ ئۆرلەۋاتىدۇ.
 - مەن سىزگە بىر سۆزنى دەيمەن.
 بىراق،
 رەت قىلىسىڭىز ماقول دېمەيمەن.

- مەسلىن؟

كۈندۈزلىرى ئۆيىڭىزگە بارىمەن،
كىرلىرىڭىزنى يۈيىمەن.
تامىغىڭىزنى ئېتىمەن،
هایاتىڭىزغا ھەسىم بولىدۇ.
ئەڭ مۇھىمى،

مېنىڭ جاراھەتلەك يۈرىكىمگە مەلھەم بولىدۇ.
دولقۇن جاۋاب بەرمىدى ئەمما،
ئۇنىڭ قوللىرى،
باھارنىڭ

يىللاردىن بېرى ئەر قولى كۆرمىگەن
چاچلىرىنى سىلاۋاتىدۇ.
باھار تەلمۇرۇپ،

ئىستەك بىلەن

دولقۇنغا بېقىۋاتىدۇ.
كۆكتىكى يۈلتۈزلارنى قىزغاندۇرۇپ،
كۆزلەردە تەبەسىسۇم يېنىۋاتىدۇ.
لەۋلەر، لەۋلەرگە قاراپ،
ئىلگىرلەپ كېلىۋاتىدۇ.
ئاھ، بۇلۇت كەينىگە يوشۇرۇندى ئاي،
دولقۇننىڭ هایاتىدا،
ئۇنىڭ لەۋلرى،

تۇنجى قېتىم،
 بىر چىشى جىنىسىڭ
 لە ئىلىرىگە تىكىۋاتىدۇ.
 بىر پەس بولسىمۇ،
 ئۇنتۇلدى غەملەر،
 ئۇنتۇلدى دۇنيا،
 شاماللار ھەرىكەتنىن توختاۋاتىدۇ.
 ئاي ۋە يۈلتۈزلار،
 جىمجىت ئۇلارغا بېقىۋاتىدۇ.
 پەقت،
 ئىككىلا يۈرەك.

بىر - بىرىنىڭ گۈپۈلدۈشىنى ئاڭلاۋاتىدۇ...
 *

ئەtrap جىمجىت،
 كۆل بويىدىن كىشىلەر تارقاۋاتىدۇ.
 ئاي يولىغا يۈرۈۋاتىدۇ.
 كېچە بولسا،

تەڭ يېرىمىدىن ئېشىۋاتىدۇ.
 چارچىغان باهار.

دولقۇنىنىڭ قۇچىغىدا،
 بەش منۇت كۆزۈمنى يۇمای، دېدى - يۇ،
 ئەمما،

بىر تاتلىق مىشىلداپ ئۇخلاۋاتىدۇ.

دولقۇننىڭ كۆزلىرى،

ئۇزاقتىكى يۈلتۈزلاردا.

ئەمما قوللىرى،

باھارنىڭ چاچلىرىنى

يۇمىشاققىنه سىيلاۋاتىدۇ.

باھار ئۇخلاۋاتىدۇ.

ھاياتىدا كۆرمىگەن ئاجايىپ چۈشلەرنى،

خۇددى ئوڭىدىكىدەك كۆرۈۋاتىدۇ؛

پاختىدەك بۇلۇتلار پاياندار ئىمىش،

باشلىرىدا تۆمۈر ساۋۇت،

كۆكسىلىرىدە تۆمۈر دۇبۇلغا،

قوللىرىدا قېلىچ،

ئاتلىق قوماندانلار كېلىۋاتىدۇ.

ئارقىسىدا،

نېزىلىك ئەسکەرلىرى،

ھۇدۇتسىز ئۇزاقلارغىچە كۆرۈنىۋاتىدۇ.

باھار ئۆمرىدە،

ھېچ كۆرمىگەن،

سەلتەنەتلىك مەنزىلەر بۇ،

ئۇنىڭ ئەقلى ھەيران قېلىۋاتىدۇ.

غايىپتىن بىر ئاۋاز،

ئۇنىڭغا چۈشەنچە بېرىۋاتىدۇ.
 هە، تونىدى،
 بۇ ئاۋاز،
 دوقۇنىڭ ئاۋازغا ئوخشاۋاتىدۇ.
 بىرىنچى سەپتە
 كېلىۋاتقان قوماندانلار؛
 ئالپەر تۇنگا،
 ئوغۇزخان،
 چىچى،
 ئاتىلا،
 بىلگە قاغان...
 ئۇلار ئىسلامدىن ئىلگىرىكى ئاتىلىرىمىز،
 سىزلەرگە سalam بېرىۋاتىدۇ.
 سەپلەر،
 سەپلەر ئۆتۈۋاتىدۇ.
 هە، باهار تونىدى ئەمدى بۇ يەرنى،
 بۇ، ئۇرۇمچىنىڭ كوچىلىرى ئىمىش،
 كوچىنىڭ ئىككى چىتىدە خەلق ئېقىنى،
 چاۋاڭ چېلىپ قۇتلاۋاتىدۇ.
 ئەمدى كەلدى باشقابىر قوشۇن،
 پادىشالرى،
 قوماندان ۋە ئالىلىرى،

سەلتەنەتلىك مەپە ئۇستىدە،
 زەپەر مارشلىرى بىلەن كېلىۋاتىدۇ.
 يەتنە قىتىئەگە،
 مەدەننەتتىن خەۋەر بېرىۋاتىدۇ.
 سۇلتان سۇتۇق بۇغراخان،
 بىر يېنىدا مەھمۇد كاشخەرى،
 بىر يېنىدا يۈسۈپ خاس حاجىپ.
 ئەجەب ئىشقۇ بۇ،
 «دىۋانۇ لۇغاتىتىرۇك»
 وە «قۇتاڭقۇبىلىگ»
 كۆزنى قاماشتۇرۇپ،
 قۇياشلاردەك نۇر چىچىپ تۇرۇۋاتىدۇ.
 ئەنە ئۇ، ئىبنى سنا،
 يېنىدىكى فارابى،
 بىيرۇنى،
 خوجا ئەھمەت يەسەۋى،
 ئۇلارنىڭ قولىدىكى دەستتۈرلار،
 يەرۇ - ئاسماننى،
 رەڭمۇ - رەڭ نۇر بىلەن قاپلاۋاتىدۇ.
 ئۇزاقتا بار يەنە بىر قوشۇن،
 مىڭلارچە بايراق بىلەن كېلىۋاتىدۇ.
 يېقىنلاب كەلدى ئۇلار،

پۈتۈن تۈرك دۇنياسىنى،
بىر بايراق ئاستىغا توپلىغان تۆمۈر،
پادشاھار پادشاھى يۇرتقا شەرەپ بېرىۋاتىدۇ.
ئۇنىڭ يېنىدا ئەلشىر ناۋايى...
.....

شەھر كوچىلىرى،
بايرام پەيزىگە چۆمۈۋاتىدۇ.
ئەنە بۇ كەلگەن،
ئابىدۇرەشت خاندۇر.
مەپە ئىچىدىكى،
ئالتۇن تاج كەيگەن ئۇ ساھىبجمال،
كىم بولغۇيتى ئۇ؟
يېنىدا قالۇن،
قولىدا ساتار تۇرۇۋاتىدۇ.
ئە، ئۇنى تونىدىم،
ئۇ ئامانىساخان.
قەيەردىندۇر،
مۇقاملار ساداسى ئۆرلەۋاتىدۇ.
كۆكتە بىر ئاي ئۆزۈۋاتىدۇ.
ئاي ئەمەس بىر قىز،
يۈزى زەپىرەڭ،
ئۇ، بىزنىڭ ئىپىھەت ۋە شەرىپىمىز

ئىپارخان.

غەمكىن خىيال سۈرۈۋاتىدۇ.

چاڭ - توزاڭ ئىچىدە كەلگەنلەر،

باشتىكى ياقوبىيەگ - بەد دۆلەت،

ۋە ئۇنىڭ جەڭگۈۋار قوماندانلىرى.

ئۇلارنىڭ ئاتلارى تەرلەپ كېتىپتۇ.

چۈنكى ئۇلار،

ئۇرۇشتىن يېڭى چىقىۋاتىدۇ.

گويا كىپەنلىكتەك،

ئاپئاڭ كىيم ئىچىدە،

قولىدا قېلىچ كېلىۋاتىدۇ.

بۇ قىز كىم ئەجەب؟

ئۇ ئىلى ۋادىسىنىڭ پەرشىتىسى نۇزۇگۇم.

خەلق ئالقىشى،

خەلق سۆيگۈسى،

ئۇنى شامالدەك يۇمىشاق ئۆپۈۋاتىدۇ.

قالپاقنى قىرلاپ كىيىشىدىن.

ئات ئۈستىدە مەغرۇر بېقىشىدىن،

بىر قاراشتىلا،

ئۇنىڭ سادىر پەلۋان ئىكەنلىكى بىلىنۋاتىدۇ.

ئەنە خۇجىنىياز حاجىم،

ئەنە مۇھەممەد ئىمن بۇغرا،

ئەنە سابىت داموللام،
 ئەيسا يۈسۈپ ئالپىتكىنمنۇ بار،
 نېمىشىقىدۇر،
 بىر - بىرىنىڭ يۈزىگە بەك باقمايدۇ ئۇلار،
 ئەينى يولدا كېلىۋاتىدۇ.
 بىر ياش يىگىت كۆرۈندى يالغۇز،
 بۇرۇتللىرى خەت تارتقان يېڭى.
 هە، توندىم،
 يالقۇنتاغلىق يالقۇنلۇق يىگىت
 ئابدۇخالىق ئۇيغۇر ئۇ ئۆزى.
 ۋاڭ - چۈڭلاردىن خالى دىققىتى،
 چۈڭقۇر خىيال سۈرۈۋاتىدۇ.
 ئەنە ئېلىخان تۆرم،
 يولدا كەلگەچ،
 ئەسکەرلەرگە نۇتۇق سۆزلەۋاتىدۇ.
 چاۋاكلار بىردىنلا يۈكسەلدى ئەجەب،
 بىرى كۈلۈپ قاراۋاتىدۇ.
 ئەخىمەتجان قاسىمى ئۇ،
 خەلقىھە سالام بېرىۋاتىدۇ.
 ئۇنىڭ ئارقىسىدىن،
 ئۇسمان باتۇر،
 غەنلى باتۇر.

گېنرال دەلىقان.

ئۇتتۇرىدا،
باش قۇماندان ئىسماق بىك ئەنە،
ھەققى قېرىنداشقا خاس
يانمۇ - يان قول تۇتۇشۇپ كېلىۋاتىدۇ.
لۇتپۇللا مۇتەللېپ.
شېشىردىكلىماتسىيە قىلىۋاتىدۇ.
ئۇنىڭ شېشىرلىرى،

كۆكلەرگە

ھەسەن - ھۇسەنەك يېزلىۋاتىدۇ.
ئۇنىڭ ھاياتى،

يىللارغا جاۋاب بېرىۋاتىدۇ.
ئۇ، ئارىدا كۆرۈندى ئەنە،

تۇنجى ئەسکەر ھەمشىرە رىزۋان گۈلمىز،
جەننەتكە كەتكەن ھۆرلەر شۇنداق بولامدۇ،

ئۇنىڭ گۈزەل ۋە مۇبارەك يۈزى،
تولۇن ئايىدەك پارلاۋاتىدۇ.

خەلق ئىچىدە،

گۈلدۈراس ئالقىشىلار ياخىراۋاتىدۇ.
قوشۇنلار بولسا،

بارغانسىپى ئازلاۋاتىدۇ.

تۈكىدىمۇ نىمە؟

ياق،

تۈگەيدىغان يۈرۈش ئەمەس بۇ،

يەنە داۋام قىلىۋاتىدۇ.

ئابدىلەھەمىد داموللام،

مۇھەممەد ئىمنى بۇغراغا يېتىشىش ئۈچۈن،

ئالدىرىۋاتىدۇ.

ئاخۇنۇپ،

يېنىدا قەھرىمان مىجىت.

ئەنە زەيدىن يۈسۈپ...

ئۇلار تىللاردا داستان بولغۇدەك

قەھرىمانلىق بېرىۋاتىدۇ.

ئەنە ئابدۇخېلىل،

چاپچال تۈرمىسىدىن چىقىپ كېلىۋاتىدۇ.

يەر - كۆكىنى تىترىتىپ تانكىلار سېپى

ئۇزاقتنى يېقىنلاپ كېلىۋاتىدۇ.

تانكا ئۈستىدە،

ھەسەن مەخسۇم كۆرۈندى ئەنە،

هارغىن ئەمما خەلقنى كۆرۈپ

كۆزىدە تەبەسسۇم ئويناۋاتىدۇ.

تېخى تۈگۈمىدى...

دولقۇن ئۆزى كۆرۈندى بۇلۇت ئىچىدە،

ئۆز ئوغلىمۇ بار.

ئارقىسىدا ساناقسىز ئىنسان.

ئۇلار گوياڭى،

ئىنساندىن سەل بولۇپ ئېقىۋاتىدۇ.

باھار چۈچۈپ ئاچتى كۆزىنى،

- كۆپمۇ ئۆخلىدىم؟

- ئۇنچىلا ئەمەس.

دولقۇن ئۇنىڭغا كۆلۈپ قاراۋاتىدۇ.

- ئاجايىپ بىر چۈش كۆرۈپتىمەن.

چۈشۈمە بولسىمۇ،

بەخت ماڭا بىر ئاز خۇشاللىق بېرىۋاتىدۇ.

دولقۇن باھارنىڭ قولىنى سىيلاب،

خىال بىلەن سۆز باشلاۋاتىدۇ.

ۋەتەننىڭ ھەر يېرىنى،

دۆلەت تېررورى قاپلاۋاتىدۇ.

ئانىلارنىڭ كۆز ياشلىرى پۈتمەۋاتىدۇ.

ھەر كىم بىر پىكىر ئوپلاۋاتىدۇ.

ھەر كىم بەختىنى ئىزدەۋاتىدۇ.

دېمەك، پۇتۇن خەلق،

بەختىكە ئېرىشىشنىڭ بەدىلىنى بېرىش ئۈچۈن،

پىلان تۈزەۋاتىدۇ.

كۈچلىرىنى توپلاۋاتىدۇ.

باھارنىڭ قوللىرى،
هاياجان بىلەن،
دوقۇنىڭ بىلىنى چىڭ سقىۋاتىدۇ.
ئاي يۇرۇقىدا،
ئۇمىدۋار كۆزلەر،
بىر - بىرىگە قانمای قاراۋاتىدۇ.
قەيەردىندۇر،
ۋاقىتىن بۇرۇن
ئويغانغان خورازلار چىللەۋاتىدۇ.
ئىككى كۆلەڭىھە،
كېچە جىمجىتلېقىدا،
كۆل بويىدىن،
ئاستا - ئاستا ئۇزاۋاتىدۇ.

يىقىنى يىللاردىن بۇيان چەتىئەللەردە (ئوتتۇرا ئاسىيا جۇمھۇرىيەتلىرى خارج) ئەللىك پارچىدىن ئارتۇق ھەرخىل مەزمۇنىدىكى تۈيغۇرچە كىتابلار بېسىپ تارقىتلەدى، بۇ كىتابلارنىڭ بىر قىسىمغا خاربىي ئەللىرىدىكى تۈيغۇر جامائەتچىلىكى ئىچىدە تۈرلۈك ئىنكاسلار بولدى.

بۇيىل 6 - ئايدا ئامېرىكىنىڭ سابق دۆلەت باشلىقى بىل كىلىنتوننىڭ "ئەسلامىسى" ئۇن بەش مىليون نۇسخا نەشر قىلىنди ۋە كىلىنتون ئۇن ئىككى مىليون ئامېرىكا دوللىرى (توقسان ئالىتە مىليون يۈەندىن ئارتۇق ختاي پۇلى دېگەن گەپ) قەلمەنەن ئالدى.

شەرقىي تۈركىستان مىللەي ئىنقىلاپنىڭ يىول باشچىلىرىدىن مەرھۇم مۇھەممەد ئىمین بۇغرا ۋە ئىسما ئەپەندىمەرنىڭ بىر بۇلۇك قول يازمىلىرى ۋىجدانلىق بىرمر ئۈيغۇرنىڭ ھىمەتىنى كۈتۈپ ياتماقتا.

دۇنيادىكى پۇتون مىللەتلەر تۈزلىرىنىڭ مىللەي داھىلىرىنىڭ، رەبىرلىرىنىڭ، ئالىملىرىنىڭ ئەسەرلىرىنى ئىستايسىن قەدىرلەيدۇ ۋە سۈيپ ئوقۇيدۇ. ئەمما ئۈيغۇرلارچو؟

- ئەشىياتىن -